

રાજકોટ મિરર

RAJKOT MIRROR DAILY MORNING NEWS PAPER

Year : 15 Issue : 202 Dt. 15-02-2026 Page : 08 Price : Rs 3



Editor : PRATIPALSINH NARENDRASINH JADEJA, Publisher, Printer & Owner : YASHPALSINH JAYCHANDRASINH JADEJA

Place of Publication and Printing : 201-SAGAR APPARTMENT, C-WING, OPP. SHREEJI HOTEL, NEAR MILESTONE APPARTMENT, ROYAL PARK STREET NO. 10, KALAWAD ROAD, RAJKOT

આસામમાં દેશની તાકાત બતાવતા PM

નેશનલ હાઈવે પર વિમાન ઉતાર્યું : બ્રહ્મપુત્ર પુલ - ઈમરજન્સી લેન્ડિંગ સુવિધાનું લોકાર્પણ

નવી દિલ્હી, તા.૧૪
વડાપ્રધાન નરેન્દ્ર મોદીએ આજે આસામના મોરાન ખાતે પૂર્વોત્તર ભારતના પ્રથમ 'ઈમરજન્સી લેન્ડિંગ ફેસિલિટી' (બ્રહ્મપુત્ર) પર હવામાંથી સીધું ઉતરાણ કરીને એક નવો ઇતિહાસ રચ્યો છે. વાયુસેનાના શક્તિશાળી ઈ-૧૩૦ઈ સુપર હાઈલેન્ડ વિમાનમાં સવાર થઈને વડાપ્રધાને નેશનલ હાઈવે-૩૭ પર ઉતરાણ કર્યું હતું. આ સાથે જ આસામમાં તેમની એક દિવસીય મુલાકાતનો પ્રારંભ થયો છે, જે રાજ્યની સુરક્ષા અને વિકાસની દૃષ્ટિએ અત્યંત મહત્વપૂર્ણ માનવામાં આવે છે.

જેવા કાર્ટર જેટ્સનું શાનદાર એર શો પણ નિહાળ્યું હતું. આ મુલાકાત દરમિયાન બ્રહ્મપુત્ર નદી અને ઉત્તર ગુવાહાટીને જોડતા બ્રહ્મપુત્રા નદી પરના બહુપ્રતિક્રિત બ્રિજનું લોકાર્પણ કર્યું હતું. આ બ્રિજથી ટ્રાફિકની સમસ્યા હળવી થશે અને મુસાફરીના સમયમાં મોટો ઘટાડો થશે. આ ઉપરાંત, શિક્ષણ ક્ષેત્રે મહત્વનું કદમ ઉઠાવતા તેઓ બાંગોરા ખાતે ઈન્ડિયન ઈન્સ્ટિટ્યૂટ ઓફ મેનેજમેન્ટ (ઈઈએમ) ગુવાહાટીના કામચલાઉ કેમ્પસનું પણ ઉદ્ઘાટન કરશે, જે રાજ્યના યુવાનો માટે પ્રગતિના નવા દ્વાર ખોલશે. પર્યાવરણની જાળવણી અને કાર્બન ઉત્સર્જન ઘટાડવાના ઉદ્દેશ્ય સાથે, વડાપ્રધાન ગુવાહાટી શહેર માટે વધારાની ૧૦૦ ઈલેક્ટ્રિક બસોને લીલી ઝંડી બતાવી હતી. આ પહેલથી શહેરમાં હવાની ગુણવત્તા સુધરશે અને જાહેર પરિવહન વ્યવસ્થા વધુ મજબૂત બનશે. પોતાના પ્રવાસના અંતે તેઓ ગુવાહાટીમાં ભાજપના કાર્યકરોને સંબોધિત કરશે, જેમાં રાજ્યના ભવિષ્ય અને વિકાસના લક્ષ્યો પર ચર્ચા કરવામાં આવશે.



આતંકીઓને ખભા પર બેસાડવું કોંગ્રેસ : મોદી

વડાપ્રધાન નરેન્દ્ર મોદીએ આસામની મુલાકાત દરમિયાન જાહેર સભાને સંબોધિત કરી હતી. જેમાં તેમને પુલવામાના આતંકી હુમલાનો ઉલ્લેખ કરીને કોંગ્રેસને આંધે હાથે લીધી હતી. તેમણે કોંગ્રેસ પર પ્રહાર કરતા જણાવ્યું હતું કે કોંગ્રેસ આતંકીઓને ખભા પર બેસાડે છે. પીએમ મોદીએ કહ્યું, આજે પુલવામા આતંકી હુમલાને સાત વર્ષ થયા છે. હું ભારત માતાના શહીદોને સલામ કરું છું જેમણે આ હુમલામાં પોતાનો જીવ ગુમાવ્યો. આ આતંકવાદી હુમલા પછી ભારતે આતંકવાદીઓને જે રીતે સજા આપી તે આજી દુનિયાએ જોઈ છે. એપ્રિલ ૨૦૨૫ માં જમ્મુ અને કાશ્મીરના પહેલાગામમાં આતંકવાદીઓના કાચરતાપૂર્ણ કૃત્યનો ઉલ્લેખ કરતા પીએમ મોદીએ કહ્યું કે તમે ઓપરેશન સિંદૂરમાં પણ ભારતની આ શક્તિ જોઈ છે.

ટ્રેડ ડીલે ટેક્સટાઈલ ઉદ્યોગને ખતમ કરી દીધો : રાહુલ

કોંગ્રેસના સાંસદ અને લોકસભામાં વિપક્ષના નેતા રાહુલ ગાંધી ભારત-અમેરિકા વેપાર સમજૂતી માટે મોદી સરકાર પર ફરી આકરા પ્રહારો કર્યા છે. તાજેતરમાં અમેરિકાએ ભારત સાથે વેપાર સમજૂતી કરીને ટેરિફમાં મોટી રાહત આપી હતી, ત્યારબાદ આ ડીલને લઈને રાહુલે મોદી સરકારને ખેડૂત વિરોધી ગણાવ્યા બાદ ગઈકાલે ખેડૂત નેતાઓ સાથે બેઠક ચોજી હતી અને આજે તેમણે વધુ એક વીડિયો શેર કરીને આક્ષેપ કર્યો છે કે, ભારત-અમેરિકાની ડીલથી ટેક્સટાઈલ ઉદ્યોગ સંપૂર્ણ ખતમ થઈ જશે.

દોષિત નીખીલ ગુમાની US કોર્ટમાં કબૂલાત : ૪૦ વર્ષની જેલની સંભાવના RAW એજન્ટના આદેશથી પશુની હત્યાનું કાવતરું

નવી દિલ્હી, તા.૧૪
ભારતીય નાગરિક નિખિલ ગુમાને ન્યૂયોર્કમાં ખાલિસ્તાની નેતા ગુરપતવંત સિંહ પશુની હત્યાનું કાવતરું ઘડવા માટે મેનહટન કોર્ટમાં દોષિત ઠેરવવામાં આવ્યો છે. ભારતીય સરકારી કર્મચારી સાથે તેની સંડોવણી બદલ તેને ૪૦ વર્ષ સુધીની જેલની સજા થઈ શકે છે. ખાલિસ્તાની અલગતાવાદી નેતા ગુરપતવંત સિંહ પશુની હત્યાના કાવતરાના કેસમાં એક મોટો વણકાર આવ્યો છે. ભારતીય નાગરિક નિખિલ ગુમાને શુક્રવારે યુએસ ડિપાર્ટમેન્ટ ઓફ જસ્ટિસ સાથે સંકળાયેલા એક કેસમાં મેનહટન ફેડરલ કોર્ટમાં પોતાની સામેના તમામ આરોપો સ્વીકાર્યાં છે.

રિસર્ચ એન્ડ એનાલિસિસ વિંગમાં કામ કરતો હતો) ના નિર્દેશનમાં કામ કરતા, ન્યુ યોર્ક શહેરમાં ગુરપતવંત સિંહ પશુની હત્યાનું કાવતરું ઘડ્યું હતું. પશુ એક અમેરિકન નાગરિક છે (જે બેવડી યુએસ-કેનેડિયન નાગરિકતા ધરાવે છે) અને શીપ્સ ફોર જસ્ટિસ સંગઠન સાથે સંકળાયેલ ખાલિસ્તાન તરફી કાર્યકર છે. યુએસ એફબીઆઈએ આ કાવતરું નિષ્ફળ બનાવ્યું અને હત્યા થતી અટકાવી હતી. ગુમાની જૂન ૨૦૨૩માં ચેક રિપબ્લિકની રાજધાની પ્રાગમાં ધરપકડ કરવામાં આવી હતી અને જૂન ૨૦૨૪માં તેને યુનાઈટેડ સ્ટેટ્સમાં પ્રત્યાર્પણ કરવામાં આવ્યો હતો. ત્યારથી તેને બુકલિન જેલમાં રાખવામાં આવ્યો છે. ગુમાએ શરૂઆતમાં કોર્ટમાં આરોપોનો ઈનકાર કર્યો હતો, પરંતુ હવે તેણે દોષીની કબૂલાત કરી છે. ફરિયાદીઓના મતે, ગુમાએ એક ગુમ એજન્ટ (જેને તેઓ હિટમેન માનતા હતા) ને ૧૫,૦૦૦ ડોલર મોકલ્યા અને કુલ ૧૦૦,૦૦૦ ડોલરમાં કરાર કર્યો હતો.

યુનાઈટેડ સ્ટેટ્સમાં કોઈની હત્યા કરી શકે છે. પરંતુ તે ખોટો હતો અને હવે તેને ન્યાય સામે સજાનો સામનો કરવો પડશે. FBI ના સહાયક નિર્દેશક રોમન રોગોસ્કીએ કહ્યું કે આ આંતરરાષ્ટ્રીય દમનનો કેસ છે, જ્યાં એક અમેરિકન નાગરિકને માત્ર બોલવા બદલ નિશાન બનાવવામાં આવ્યો હતો. ભારતીય વિદેશ મંત્રાલય (MEA) એ આ આરોપોને ફગાવી દીધા છે, અને તેને "ગેરવાજબી અને પાયાવિહોણા" ગણાવ્યા છે. મંત્રાલયે જણાવ્યું હતું કે આવી કોઈપણ પ્રવૃત્તિ ભારત સરકારની નીતિ વિરુદ્ધ છે. વિદેશ મંત્રાલય (MEA) એ અગાઉ પુષ્ટિ કરી હતી કે આરોપી વિકાસ યાદવ હવે સરકારી સેવામાં નથી. ભારતે આ મામલે ઉચ્ચ સ્તરીય તપાસ સમિતિની પણ રચના કરી અને યુએસ સાથે સહયોગનું વચન આપ્યું હતું. આ કેસ ભારત-અમેરિકા સંબંધો માટે પડકારજનક રહ્યો છે, પરંતુ બંને દેશો વ્યૂહાત્મક ભાગીદારી જાળવવા પર ભાર મૂકી રહ્યા છે. ગુમાએ દોષિત ઠેરવવાથી આ કેસમાં નવો વિવાદ થયો છે. વિકાસ યાદવ સામે યુએસ વોરંટ જારી કરવામાં આવ્યું છે, પરંતુ તે ભારતમાં જ રહે છે અને પ્રત્યાર્પણની કોઈ પ્રક્રિયા હજુ સ્પષ્ટ નથી.

રાહુલ ગાંધીને જૂઠું બોલવાની આદત : શાહ પુડુચેરીના કરાઈકલમાં ભાજપની રેલીને સંબોધતા અમિત શાહે લગાવ્યો આરોપ : રાહુલ ગાંધીએ રોજ જૂઠું બોલવાની શરુ કરી નવી પરંપરા

નવી દિલ્હી, તા.૧૪
કેન્દ્રીય ગૃહમંત્રી અમિત શાહે શનિવારે લોકસભામાં વિરોધ પક્ષના નેતા રાહુલ ગાંધી પર ભારત-અમેરિકા વેપાર કરાર અંગે "વારંવાર જૂઠું બોલવાનો" આરોપ લગાવ્યો અને ઢાલો કર્યો કે ખેડૂતો અને માછીમારોના હિતોનું સંપૂર્ણ રક્ષણ કરવામાં આવ્યું છે. પુડુચેરીના કરાઈકલમાં ભાજપની રેલીને સંબોધતા મંત્રીએ આરોપ લગાવ્યો કે ગાંધીએ "રોજ જૂઠું બોલવાની નવી પરંપરા શરૂ કરી છે." શાહે કહ્યું કે મોદી દ્વારા યુરોપિયન યુનિયન, યુકે અને યુએસ સાથે કરાયેલા વેપાર કરારોથી માછીમારો અને ખેડૂતોને ફાયદો થશે અને નુકસાન થશે નહીં. તેમણે કહ્યું કે મોદીની તાજેતરની મલેશિયા મુલાકાત દરમિયાન, વડા પ્રધાને ત્યાંની એક યુનિવર્સિટીમાં તિરુવલુવર ચેર અને મલેશિયન તમિલ વિદ્યાર્થીઓ માટે તિરુવલુવરના નામે શિષ્યવૃત્તિનું વચન આપ્યું હતું. તમિલને મલેશિયામાં લઘુમતી ભાષાનો દરજ્જો મળ્યો છે. શાહે આરોપ લગાવ્યો હતો કે કેન્દ્રમાં કોંગ્રેસના પહેલા શાસન દરમિયાન, પાકિસ્તાન સ્થિત આતંકવાદીઓ લગભગ દરરોજ હુમલા કરતા હતા, અને વડા પ્રધાન, ગૃહ પ્રધાન અને સંરક્ષણ પ્રધાન જવાબ આપવામાં નિષ્ફળ ગયા હતા. ૨૦૧૯ ના પુલવામા હુમલાનો ઉલ્લેખ



કરતા તેમણે કહ્યું હતું કે ૪૦ CRPF જવાનો માર્યા ગયા હતા, અગાઉની કોંગ્રેસ સરકારોથી વિપરીત, મોદી સરકારે આતંકવાદી કેડાણાઓમાં પ્રવેશ કર્યો, હવાઈ હુમલા કર્યા અને આતંકવાદનો અંત લાવવા માટે ઓપરેશન સિંદૂર શરૂ કર્યું. આજે કોઈ પણ દુષ્ટ શક્તિ મોદીના નેતૃત્વને પડકારવાની હિંમત કરતી નથી. તેમણે આરોપ લગાવ્યો હતો કે સ્વર્ગસ્થ મનમોહન સિંહના નેતૃત્વ હેઠળના UPA શાસન દરમિયાન ખેડૂતોના હિત "વેચાઈ ગયા" હતા. શનિવારે રાહુલ ગાંધીએ કેન્દ્ર સરકાર સામે પોતાના આરોપોનું પુનરાવર્તન કર્યું કે વડા પ્રધાન નરેન્દ્ર મોદીએ અમેરિકા સમક્ષ "શરણાગતિ" સ્વીકારી લીધી છે તેના થોડા સમય પછી ભાજપના નેતાની આ ટિપ્પણી આવી છે. ગાંધીએ ચેતવણી આપી હતી કે આ કરાર ભારતના કાપડ ક્ષેત્રને નુકસાન કરી શકે છે, જે તેમના કહેવા મુજબ આ ક્ષેત્ર લગભગ

પાંચ કરોડ (૫૦ મિલિયન) પરિવારોને ટેકો આપે છે. ગાંધીએ શુક્રવારે ૧૭ મુખ્ય ખેડૂત સંગઠનોના નેતાઓ સાથે મુલાકાત કરી હતી અને ભારત-અમેરિકા વચગાળાના વેપાર કરારનો વિરોધ કરવા માટે રાજ્યવાહી આંદોલનની જરૂરિયાત પર ચર્ચા કરી હતી. શાહે પુડુચેરીમાં ગૃહમંત્રીની જાહેરાતને વિશ્વાસ વ્યક્ત કર્યો હતો, અને ઢાલો કર્યો હતો કે ભાજપની આગેવાની હેઠળનું ગઠબંધન આગામી ૨૦૨૬ વિધાનસભા ચૂંટણીમાં ૬૦% થી વધુ સ્પષ્ટ બહુમતી મેળવશે. તેમણે કહ્યું કે, પુડુચેરીના લોકોને ભાજપ અને ગૃહ કોંગ્રેસમાં વિશ્વાસ છે. ૨૦૨૧ ની ચૂંટણીમાં, તમે અમને ૪૪ ટકા આપ્યા. આ વખતે, ભાજપ, ગૃહ કોંગ્રેસ અને અર્ધઅઉખર્ડ સાથે મળીને, અમે ૬૦ ટકા મત હિસ્સાને પાર કરીશું અને ૨૪ બેઠકો જીતીશું. શાહે કહ્યું કે તેઓ બે મુખ્ય કારણોસર પુડુચેરી આવ્યા છે: કેન્દ્રમાં વડા પ્રધાન નરેન્દ્ર મોદી અને કેન્દ્રશાસિત પ્રદેશમાં મુખ્યમંત્રી એન. રંગાસામીના નેતૃત્વ હેઠળની "ડબલ-એન્જિન સરકાર" દ્વારા કરવામાં આવેલા કામને સમજાવવા અને ભારત જોડાણની નિષ્ફળતાઓને ઉજાગર કરવા માટે. શાહે ઢાલો કર્યો હતો કે છેલ્લા પાંચ વર્ષ દરમિયાન, પુડુચેરીમાં NDA સરકારે ભ્રષ્ટાચાર ઘટાડ્યો છે, સ્થાનિક સ્વાયત્તાને મજબૂત બનાવી છે અને રાજકીય સ્થિતિ આવી છે.

કાયદામાંથી આતંકવાદ શબ્દ કરાશે દૂર

ગૃહમંત્રી હર્ષ સંઘવી આગામી વિધાનસભા સત્રમાં 'ગુજરાત કંટ્રોલ ઓફ ટેરરિઝમ એન્ડ ઓર્ગેનાઈઝ્ડ ક્રાઈમ (સુધારા) વિધેયક કરશે રજૂ

અમદાવાદ, તા.૧૪
ગુજરાત સરકાર રાજ્યના કાયદાકીય માળખામાં એક અત્યંત મહત્વપૂર્ણ ફેરફાર કરવા જઈ રહી છે. ગૃહ રાજ્ય મંત્રી હર્ષ સંઘવી આગામી વિધાનસભા સત્રમાં 'ગુજરાત કંટ્રોલ ઓફ ટેરરિઝમ એન્ડ ઓર્ગેનાઈઝ્ડ ક્રાઈમ (સુધારા) વિધેયક, ૨૦૨૬' રજૂ કરશે. આ સુધારાનો મુખ્ય ઉદ્દેશ ૨૦૧૫ના મૂળ કાયદાના વ્યાપને મર્યાદિત કરીને તેને માત્ર સંગઠિત ગુનાઓની પર કેન્દ્રિત કરવાનો છે. આ નવા વિધેયક બાદ રાજ્યના કાયદામાંથી 'આતંકવાદ' અને 'આતંકવાદી કૃત્યો' જેવા શબ્દો સંપૂર્ણપણે હટાવી દેવામાં આવશે.

રાજ્ય સરકારના આ નિર્ણય પાછળનું મુખ્ય કારણ કેન્દ્ર સરકાર દ્વારા અમલમાં મુકાયેલ 'ભારતીય ન્યાય સંહિતા (ઈગજ), ૨૦૨૩' છે. ઈગજ એ જૂની ઈન્ડિયન પીનલ કોડ (IPC) નું સ્થાન લીધું છે અને તેમાં આતંકવાદી ગતિવિધિઓ રોકવા માટે પહેલેથી જ કડક જોગવાઈઓ સામેલ કરવામાં આવી છે. રાજ્ય સરકારે અનુભવ્યું કે જો રાજ્યના કાયદામાં પણ આતંકવાદ સંબંધિત કલમો રાખવામાં આવે, તો એક જ ગુના માટે બે અલગ-અલગ સ્તરે તપાસ (Duplication of Investigation) થવાની શક્યતા રહે છે. આથી, આતંકવાદના કેસો હવે રાષ્ટ્રીય કાયદા હેઠળ જ ચાલશે, જેથી કાયદાકીય પ્રક્રિયા વધુ સરળ બનશે. આ પ્રસ્તાવિત કાયદા હેઠળ હવે એક્ટનું નામ બદલાઈને 'ગુજરાત કંટ્રોલ ઓફ ઓર્ગેનાઈઝ્ડ ક્રાઈમ એક્ટ' થઈ જશે. કાયદાની પ્રસ્તાવનામાંથી પણ આતંકવાદ વિરોધી વાક્યો



દૂર કરવામાં આવશે. ખાસ કરીને કલમ ૨ અને ૩ માં જે આતંકવાદી કૃત્યોની વ્યાખ્યા અને તેની સજાની જોગવાઈઓ હતી, તેને રદ કરવાની દરખાસ્ત છે. આ ફેરફાર સ્પષ્ટ કરે છે કે હવે રાજ્ય સરકારની પ્રાથમિકતા સ્થાનિક સ્તરે ચાલતી ગુનાહિત ગેંગ અને સંગઠિત માફિયા તત્વોને નાથવાની રહેશે, જ્યારે રાષ્ટ્રીય સુરક્ષાના કેસો કેન્દ્રીય માળખા હેઠળ રહેશે. આ બિલ માત્ર આતંકવાદના મુદ્દે જ નહીં, પરંતુ ભારતના નવા ફોજદારી કાયદાઓ સાથે સુસંગત થવા માટે પણ લાવવામાં આવ્યું છે. જૂના અંગ્રેજ શાસન વખતની ફોજદારી કાયદા સંહિતા (CrPC) ના સ્થાને હવે 'ભારતીય નાગરિક સુરક્ષા સંહિતા (ઈગજ), ૨૦૨૩' ના સંદર્ભો ઉમેરવામાં આવશે. તેવી જ રીતે ઈન્ડિયન એવિડન્સ એક્ટના સ્થાને 'ભારતીય

સાક્ષ્ય અધિનિયમ' મુજબ પુરાવાઓની પ્રક્રિયા ચાલશે. આધુનિકીકરણના આ ભાગરૂપે મેજિસ્ટ્રેટની સત્તાઓ અને ન્યાયિક સંદર્ભોમાં પણ જરૂરી ટેકનિકલ સુધારાઓ કરવામાં આવ્યા છે. ભલે આતંકવાદની કલમો હટાવવામાં આવી હોય, પરંતુ સંગઠિત ગુનાઓની વિરુદ્ધના કડક પગલા ચાલુ રહેશે. ગુનાહિત પ્રવૃત્તિઓ દ્વારા મેળવેલી મિલકતોની જામી અને ટાંચમાં લેવાની જોગવાઈઓ આ કાયદામાં અકબંધ રખાઈ છે. વધુમાં, જો કોઈ સરકારી કર્મચારી પોતાની ફરજ બજાવવામાં નિષ્ફળ જાય, તો તેને પણ ત્રણ વર્ષ સુધીની સજાની જોગવાઈ ચાલુ રાખવામાં આવી છે. ૧૨ ફેબ્રુઆરી, ૨૦૨૬ ના રોજ સત્તાવાર હસ્તાક્ષર કરાયેલું આ બિલ ટૂંક સમયમાં ગેઝેટમાં પ્રસિદ્ધ થયા બાદ અમલી બનશે.

ગુજરાતના બજેટ સત્રમાં સુધારા વિધેયક લાવવા ક્વાયત

મહિલાઓને નાઈટ શિફ્ટમાં મળશે કામની મંજૂરી

દુકાન, વ્યાવસાયિક સંસ્થા અને કારખાના સિવાયની અન્ય સંસ્થાઓમાં મહિલાઓને રાતના લ્થી સવારના ૬ સુધી કામની મળશે મંજૂરી

ગાંધીનગર, તા.૧૪

ગુજરાત વિધાનસભાના આવનારા બજેટ સત્ર દરમિયાન રાજ્યનો શ્રમ અને રોજગાર વિભાગ મહત્વપૂર્ણ સુધારા વિધેયક રજૂ કરવા જઈ રહ્યો છે. આ વિધેયક દ્વારા મહિલાઓને દુકાન, વ્યાવસાયિક સંસ્થા અને કારખાના સિવાયની અન્ય સંસ્થાઓમાં રાત્રે ૯ વાગ્યાથી સવારે ૬ વાગ્યા સુધી કામ કરવાની મંજૂરી આપવામાં આવશે, પરંતુ તે તેમની સંમતિ અને પૂરતી સુરક્ષા-સલામતીની જોગવાઈઓને આધીન રહેશે.

હાલમાં કારખાના ધારા હેઠળ મહિલાઓને રાત્રે કામ કરવાની મર્યાદિત છૂટછાટ આપવામાં આવી છે. પરંતુ કેન્દ્ર સરકાર દ્વારા અમલમાં મૂકાયેલા નવા શ્રમ કાયદાઓને અનુરૂપ રાજ્ય કાયદામાં ફેરફાર કરવાની જરૂરિયાત ઊભી થઈ છે. તે અનુસંધાને ગુજરાત દુકાન અને સંસ્થા (રોજગાર નિયમન અને સેવાની શરતો) અધિનિયમ-

૨૦૧૯માં સુધારા કરવામાં આવશે. અગાઉ બહાર પાડવામાં આવેલ ૨૦૨૫નો વટહુકમ પણ રદ કરવામાં આવશે, પરંતુ તે હેઠળ થયેલી કાર્યવાહી યથાવત માન્ય ગણાશે.

મહિલાઓ મોટી સંખ્યામાં નોકરી અને વ્યવસાય સાથે જોડાઈ રહી છે અને કેટલીક સેવાઓ તથા વ્યવસાયિક ક્ષેત્રોમાં રાત્રિ શિફ્ટની જરૂરિયાત રહેતી હોય છે. આવી પરિસ્થિતિમાં કામ અને વેતનની સમાન તકો ઉપલબ્ધ કરાવવી જરૂરી હોવાનું સરકારનું માનવું છે. પ્રસ્તાવિત સુધારા મુજબ, મહિલાઓને ઓવરટાઈમ માટે તેમના સામાન્ય વેતનના બમણા દરે ચૂકવણી કરવી પડશે. જો કોઈ કર્મચારીને દિવસના ૯ કલાકથી વધુ અથવા અઠવાડિયામાં ૪૮ કલાકથી વધુ કામ માટે કહેવામાં આવે અને તે મંજૂર કરે, તો તેને બમણું વેતન આપવું જરૂરિયાત રહેશે.

ત્રણ મહિનાના ગાળામાં ઓવરટાઈમના કુલ કલાકો ૧૪૪થી

વધુ નહીં રહે તેવી મર્યાદા નક્કી કરવામાં આવશે. હાલ અમલમાં રહેલી ૧૨૫ કલાકની મર્યાદાને વધારી ૧૪૪ કલાક કરવાની જોગવાઈ પણ સામેલ કરવામાં આવી છે. ઉપરાંત, કોઈપણ કર્મચારીને સતત ૫ કલાકથી વધુ કામ કરવા માટે મજબૂર કરી શકાશે નહીં, જો સુધી અડધો કલાકનો વિરામ આપવામાં ન આવ્યો હોય.

સુધારા વિધેયક મુજબ, જે દુકાન કે સંસ્થામાં મહિલાઓ કાર્યરત હોય ત્યાં આરામ માટે અલગ રૂમ, શૌચાલય, રાત્રિ દરમિયાન જરૂરી સુવિધાઓ, તેમની ગૌરવ અને સન્માન જળવાય તેવી વ્યવસ્થા કરવી ફરજિયાત રહેશે. સંસ્થા દ્વારા મહિલાઓને તેમના નિવાસસ્થાન સુધી લાવવા-લઈ જવાની વ્યવસ્થા પણ સુનિશ્ચિત કરવી પડશે. સાથે સાથે જાતીય સતામણી સામે રક્ષણ માટે આંતરિક ફરિયાદ સમિતિ સહિતની વ્યવસ્થા ઊભી કરવી પડશે.



ચોચ વિસ્તારો-સંસ્થાઓ માટે લદાશે ખાસ નિયમન

સરકારને ચોચ લાગે તેવા વિસ્તાર અથવા સંસ્થાઓ માટે ખાસ નિયમન લાદવાની જોગવાઈ પણ ઉમેરવામાં આવી છે, જેથી મહિલાઓની સુરક્ષા અંગે કોઈ સમાધાન ન થાય. જરૂરી જણાય તો સરકાર ૨૪ કલાક કામ અંગે નિયંત્રણ કે પ્રતિબંધ લગાવી શકે તેવી સત્તા પણ રાખશે. કેન્દ્ર સરકાર દ્વારા લવાયેલા ચાર નવા શ્રમ કાયદાઓની જોગવાઈઓને રાજ્ય કાયદામાં સમાવી લેવામાં આવશે. મહિલાઓને સમાન રોજગારી તકો અને સુરક્ષિત કાર્યપરિસ્થિતિ મળે તે દિશામાં આ સુધારા મહત્વપૂર્ણ પગલું સાબિત થશે.

ગુજરાતને મળી છઠ્ઠી વંદે ભારત એક્સપ્રેસ

અસારવાથી ઉદેપુર વચ્ચે તા.૧૬મીથી દોડશે ટ્રેન : આધુનિક સુવિધાઓથી ટ્રેન સજ્જ

અમદાવાદ, તા.૧૪

ભારતીય રેલ દ્વારા ગુજરાતમાં આધુનિક રેલ સેવાઓના વિસ્તરણ ની દિશામાં વધુ એક મહત્વપૂર્ણ પગલું ભરતા અસારવા-ઉદયપુર સિટી વચ્ચે વંદે ભારત એક્સપ્રેસ સેવા શરૂ કરવામાં આવી રહી છે. આ ગુજરાતની છઠ્ઠી વંદે ભારત ટ્રેન હશે, જે ક્ષેત્રીય કનેક્ટિવિટીને મજબૂત બનાવવાની સાથે-સાથે મુસાફરોની સુવિધા, પર્યટન અને આર્થિક પ્રવૃત્તિઓને પ્રોત્સાહન આપશે. ભારતીય રેલ અપગ્રેડેડ કરાયેલા સ્ટેશનો, નવી રેલ લાઈનો અને અદ્યતન સુવિધાઓ દ્વારા ક્ષેત્રીય વિકાસ અને વધુ સારી કનેક્ટિવિટી પ્રદાન કરવા માટે પ્રતિબદ્ધ છે. અસારવા-ઉદયપુર સિટી વંદે ભારત એક્સપ્રેસ આ પ્રતિબદ્ધતાનું એક સરક્ત ઉદાહરણ છે.



આવે તો, ટ્રેન નંબર ૦૯૬૬૩ ઉદયપુર સિટી-અસારવા વંદે ભારત એક્સપ્રેસ ૧૬ ફેબ્રુઆરી ૨૦૨૬ ના રોજ ઉદયપુર સિટીથી ૧૨:૨૫ વાગ્યે પ્રસ્થાન કરશે અને સાંજે ૧૭:૧૫ વાગ્યે અસારવા પહોંચશે. માર્ગમાં આ ટ્રેન જાવર, ડુંગરપુર અને હિંમતનગર સ્ટેશનો પર રોકાશે. આ ટ્રેનમાં એસી કોચ અને એક્ઝિક્યુટિવ કોચ સહિત કુલ ૮ કોચ હશે.

ટ્રેન નંબર ૨૬૯૬૪ માટે બુકિંગ ૧૫ ફેબ્રુઆરી, ૨૦૨૬થી બધા ઝજ્જ કાઉન્ટર અને ઈલેક્ટ્રોનિક વેબસાઈટ પર શરૂ થશે. ટ્રેનોના સ્ટોપેજ, સમય અને રચના અંગે વિગતવાર માહિતી રેલવે વિભાગની સત્તાવારની વેબસાઈટ પર મળી રહેશે. અહીંથી તમે વંદે ભારત એક્સપ્રેસ ટ્રેનમાં સફર કરવા માટે ટિકિટ લઈ શકો છો. એટલું જ નહીં પરંતુ વંદે ભારત એક્સપ્રેસ ટ્રેન અંગેની અન્ય વિગતો પણ મળી રહેશે.

૦૬:૧૦ વાગ્યે પ્રસ્થાન કરશે અને ૧૦:૨૫ વાગ્યે અસારવા પહોંચશે. માર્ગમાં બંને દિશાઓમાં આ ટ્રેન હિંમતનગર, ડુંગરપુર અને જાવર સ્ટેશનો પર રોકાશે. આ ટ્રેનમાં એસી કોચ અને એક્ઝિક્યુટિવ કોચ સહિત કુલ ૮ કોચ હશે.

ટ્રેન નંબર ૨૬૯૬૪ માટે બુકિંગ ૧૫ ફેબ્રુઆરી, ૨૦૨૬થી બધા ઝજ્જ કાઉન્ટર અને ઈલેક્ટ્રોનિક વેબસાઈટ પર શરૂ થશે. ટ્રેનોના સ્ટોપેજ, સમય અને રચના અંગે વિગતવાર માહિતી રેલવે વિભાગની સત્તાવારની વેબસાઈટ પર મળી રહેશે. અહીંથી તમે વંદે ભારત એક્સપ્રેસ ટ્રેનમાં સફર કરવા માટે ટિકિટ લઈ શકો છો. એટલું જ નહીં પરંતુ વંદે ભારત એક્સપ્રેસ ટ્રેન અંગેની અન્ય વિગતો પણ મળી રહેશે.

અદ્યતન ટ્રેન રીફાઈનિંગ અને આરામદાયક સીટો, સ્લાઈડિંગ દરવાજા, મોબાઈલ ચાર્જિંગ પોઈન્ટ, બાયો-ટોયલેટ, સ્વચ્છ પ્રવેશ અને નિકાસ દ્વાર તેમજ સીસીટીવી કેમેરા જેવી આધુનિક સુવિધાઓથી સજ્જ છે. આ ટ્રેન મુસાફરોને વિશ્વસ્તરીય આરામ પ્રદાન કરતા ઝડપી, સુરક્ષિત અને સુવિધાજનક મુસાફરીનો અનુભવ આપશે.

વધારે વિગતે વાત કરવામાં

બ્રહ્મપુત્ર નદીના પેટાળમાં દોડશે ટ્રેન

પ્રથમ અંડરવોટર રોડ-ક્રમ-રેલ ટનલને કેબીનેટની મંજૂરી

નવી દિલ્હી, તા. ૧૪

આર્થિક બાબતોની કેબિનેટે વિશ્વની બીજા અને દેશમાં પ્રથમ અંડરવોટર રોડ-ક્રમ-રેલ ટનલ બનાવવાના પ્રોજેક્ટને મંજૂરી આપી દીધી છે. આ ટનલ આસામના બ્રહ્મપુત્રા નદીના પેટાળમાં બનાવાશે. સૌથી મહત્વની વાત એ છે કે, આ ટનલ બન્યા બાદ રોજગારી વધશે, માલસામાનની હેરફેરની કાર્યક્ષમતા વધશે. આ ઉપરાંત મુસાફરો માટે રેલ અને સડક માર્ગની મુસાફરી વધુ સુવિધાજનક અને રોમાંચક બનશે. કે બિનટે ગઈ-૧૫ પર આસામના ગોહપુરથી નુમાલીગઢ સુધીના ૭૧૫ સેકશન

પર ચાર લેનવાળી એક્સપ્રેસ-કંટ્રોલ્ડ ગ્રીનફીલ્ડ કનેક્ટિવિટી બનાવવાને મંજૂરી આપી છે, જેમાં આ ટનલનો પણ સમાવેશ થાય છે. પ્રોજેક્ટ હેઠળ બ્રહ્મપુત્રા નદીના પેટાળમાં ૧૫.૭૯ કિલોમીટરનો રોડ અને રેલ કનેક્ટિવિટી ધરાવતો ટનલ બનાવાશે. આ એન્જિનિયરિંગ પ્રોજેક્ટને કન્સ્ટ્રક્શન મોડ પર અંદાજે ૧૮.૬૬૨ કરોડ રૂપિયાના ખર્ચે તૈયાર કરવામાં આવશે. હાલ ગઈ-૭૧૫ પરના નુમાલીગઢ અને ગઈ-૧૫ પરના ગોહપુર વચ્ચે ૨૪૦ કિલોમીટરનું અંતર છે. આ અંતર કાપવા માટે નુમાલીગઢ, કાછરંગા નેશનલ પાર્ક અને

બિશ્વાનાથ ટાઉનથી પસાર થવું પડે છે અને તે માટે ૬ કલાકનો સમય લાગે છે. જોકે ટનલ બન્યા બાદ આ સમયમાં ઘણો ઘટાડો થશે. આ ટનલ ભારતમાં પ્રથમ અને વિશ્વમાં બીજા અંડરવોટર રોડ ક્રમ રેલ ટનલ હશે. આ પ્રોજેક્ટથી આસામ, અરુણાચલ પ્રદેશ, નાગાલેન્ડ અને અન્ય ઉત્તર-પૂર્વ રાજ્યોના ઘણો ફાયદો થશે. આ ટનલના કારણે માલસામાનની હેરફેરની કાર્યક્ષમતા વધશે અને ખર્ચમાં ઘટાડો થશે. આ ઉપરાંત સામાજિક-આર્થિક વિકાસમાં વધારો થશે.

આ પ્રોજેક્ટ હેઠળ બે મોટા નેશનલ હાઇવે

ગઈ-૧૫ અને ગઈ-૭૧૫ પરસ્પર જોડાશે, તેની સાથે બે રેલવે લાઈન પણ જોડાશે. પ્રોજેક્ટના રૂટમાં ૧૧ ઈકોનોમિક ઝોન, ત્રણ સામાજિક સ્થળો, પ્રવાસના બે સ્થળો અને ૮ લોજિસ્ટિક હબ પણ સામેલ છે, જેના કારણે ઉદ્યોગો, પ્રવાસીઓ સહિત અનેકને ફાયદો થશે. આનાથી ચાર મોટા રેલવે સ્ટેશનો, બે એરપોર્ટ અને ૨ ઈનલેન્ડ વોટર-વેની કનેક્ટિવિટી પણ મળશે. આનો સૌથી વધુ ફાયદો આસામને થવાનો છે, કારણ કે ટનલ બન્યા બાદ આસામની આવકમાં વધારો થશે, લોજિસ્ટિક ખર્ચ ઘટશે અને શાનદાર કનેક્ટિવિટી પૂરી પાડશે.

શિક્ષકો પાસે શ્વાન ગણાવવાની વાત પાયાવિહોણી

ગાંધીનગર, તા. ૧૪

રાજ્યના વિવિધ વર્તમાનપત્રો અને ઈલેક્ટ્રોનિક મીડિયામાં પ્રસિદ્ધ થયેલા સમાચાર, જેમાં જણાવવામાં આવ્યું છે કે સરકાર હવે શિક્ષકો પાસે રખડતાં કૂતરાં પણ ગણાવશે. જે અનુસંધાને કમિશનર શાળાઓની કચેરી, ગાંધીનગર દ્વારા સ્પષ્ટતા કરવામાં આવી છે કે, આ સમાચારો તદ્દન સત્યથી વેગળા અને પાયાવિહોણા છે.

શિક્ષણ વિભાગની યાદીમાં જણાવ્યા અનુસાર, સુપ્રીમ કોર્ટના તા. ૦૭/૧૧/૨૦૨૫ના જ્જી બજાજ ઈશિ અર્થિશિક્ષક (ઈઈઈકે) ગજ: ૫/૨૦૨૫ આદેશ મુજબ, તમામ સાર્વજનિક

સંસ્થાઓ અને કેમ્પસમાં શ્વાનોની સુરક્ષા અને વ્યવસ્થા અંગે સૂચનાઓ આપવામાં આવી છે. જેથી ગુજરાત પ્રાણી કલ્યાણ બોર્ડ, ગાંધીનગરના તા. ૦૩/૦૨/૨૦૨૬ના પત્રથી સુપ્રીમ કોર્ટના આદેશોનું અસરકારક અમલીકરણ સુનિશ્ચિત કરવાના હેતુસર શૈક્ષણિક સંસ્થાઓ, હોસ્પિટલો, બસ સ્ટેશન અને અન્ય જાહેર કચેરીઓને કેમ્પસમાં રખડતા શ્વાનોનો સર્વે કરવા માટે કાર્યવાહી હાથ ધરવામાં આવી છે.

જે અંતર્ગત શિક્ષણ વિભાગના તા. ૧૧/૦૨/૨૦૨૬ના પત્ર મુજબ કમિશનર શાળાઓની કચેરીના તાબા હેઠળની તમામ શૈક્ષણિક સંસ્થાઓ, કચેરીઓ, કેમ્પસ વગેરે

વિસ્તારોમાં આદેશ મુજબની કામગીરી કરવા જણાવવામાં આવ્યું છે. જેમાં આ કામગીરી માધ્યમિક કે ઉચ્ચતર માધ્યમિક શાળાના શિક્ષકો કે અન્ય કર્મચારીઓએ કરવાની રહેશે એવો કોઈ ઉલ્લેખ કરવામાં આવ્યો નથી.

આમ, રાજ્યની તમામ માધ્યમિક અને ઉચ્ચતર માધ્યમિક સંસ્થાઓમાં અભ્યાસ કરતા વિદ્યાર્થીઓ અને કર્મચારીઓની સલામતી અને સુરક્ષાને ધ્યાનમાં રાખી અને સુપ્રીમ કોર્ટના આદેશ મુજબ ગુજરાત પ્રાણી કલ્યાણ બોર્ડ દ્વારા શિક્ષણ વિભાગને આ બાબતે સૂચના મળતા, અત્રેની કચેરીએ જાહેરહિતમાં જરૂરી સૂચનાઓ પ્રસિદ્ધ કરી છે. ઉક્ત તમામ બાબતો ધ્યાને લેતા

ગુજરાત રાજ્યના જુદા જુદા વર્તમાનપત્રોની આવૃત્તિમાં આ અંગે પ્રસિદ્ધ થયેલ સમાચાર સત્યથી વેગળા છે, તેમ શિક્ષણ વિભાગની યાદીમાં જણાવવાનું છે.

શિક્ષણ વિભાગે મીડિયાના અહેવાલોને ફગાવ્યા : સુપ્રીમમાં થયેલી સુઓમોટો રીટ પીટીશન મુજબ શ્વાનોની સુરક્ષા-વ્યવસ્થાની આપાઈ ટી સુચના

ટી૨૦ વિશ્વકપમાં ભારત - પાકિસ્તાન વચ્ચે હાઈવોલ્ટેજ મેચ

મેચમાં વરસાદ ખલનાયક બને તેવી આગાહી કોલંબોના હવામાન અહેવાલમાં ખુલાસો



નવીદિલ્હી, તા. ૧૪

ભારત અને પાકિસ્તાન વચ્ચે T20 વર્લ્ડ કપ ૨૦૨૬ ની મેચ ૧૫ ફેબ્રુઆરીએ કોલંબોના આર. પ્રેમદાસા સ્ટેડિયમમાં રમાશે. આ મેચ છેલ્લા કેટલાક મહિનાઓથી સતત ચર્ચાનો વિષય બની રહી છે, પાકિસ્તાને શક્તિમાં મેચનો બહિષ્કાર કર્યો હતો અને પછી પોતાના નિર્ણય પર યુ-ટર્ન લીધો હતો, જેના કારણે ચર્ચામાં વધારો થયો હતો. બંને ટીમોએ મેચના એક દિવસ પહેલાં કોલંબો સ્ટેડિયમમાં પ્રેક્ટિસ કરી હતી, અને તેમની તૈયારીઓને આખરી ઓપ આપ્યો હતો. મેચ માટે વરસાદ પણ એક મોટો ખતરો બનીને ઉભરી આવ્યો છે, જેના કારણે મેચ રદ થવાની શક્યતા છે. આગામી ૨૪ કલાક માટે કોલંબોના હવામાન પર બધાની

નજર છે.

શ્રીલંકાના કોલંબોમાં ૧૫ ફેબ્રુઆરીએ હવામાન અંગે, બીબીસી વેધર રિપોર્ટ અનુસાર, મેચ શરૂ થવાના પાંચ કલાક પહેલાં વરસાદની સંભાવના ૪૦ થી ૪૮ ટકાની વચ્ચે છે. સાંજે ૭ વાગ્યે, જ્યારે મેચ શરૂ થવાનું છે, ત્યારે વરસાદની શક્યતા વધીને ૫૭ ટકા થઈ જશે. જો કે, તે પછી તે ઘટીને લગભગ ૧૮ ટકા થવાની ધારણા છે. અભભીક્ષ્યકવિયિ ના મતે, બપોરે ૧ વાગ્યા સુધી કોલંબોમાં વરસાદની શક્યતા ૫૯ ટકા છે, પરંતુ તે પછી તે સતત ઘટશે. સાંજે ૬ વાગ્યાથી વરસાદની શક્યતા નોંધપાત્ર રીતે ઘટીને ૯ ટકા થઈ ગઈ છે, જોકે આ સમયગાળા દરમિયાન વાદળો રહેવાની શક્યતા છે.

જો ભારત અને પાકિસ્તાન

વચ્ચેની મેચ શરૂ થાય તે પહેલાં અથવા તે પહેલાં વરસાદ પડે અને સમયસર બંધ થઈ જાય, તો મેદાન તૈયાર કરવામાં વધુ સમય લાગશે નહીં. કોલંબોના આર. પ્રેમદાસા સ્ટેડિયમમાં ઉત્તમ ડ્રેનેજ સિસ્ટમ છે, જે વરસાદ પછી આખા મેદાનને આવીર લે છે, જેના કારણે ગ્રાઉન્ડ સ્ટાક માટે મેદાનમાંથી પાણી કાઢવાનું અને મેચ ઝડપથી શરૂ કરવાનું સરળ બને છે. કોલંબોના આર. પ્રેમદાસા સ્ટેડિયમની પીચ સ્પિનરો માટે ખૂબ અનુકૂળ માનવામાં આવે છે. સ્પિનરોને અહીં ઘણી મદદ મળે છે. આ T20 વર્લ્ડ કપમાં પણ જોવા મળી રહ્યું છે. સ્પિનરોને વધુ મદદ મળી રહી છે. બેટ્સમેનોએ અહીં સાવધાનીપૂર્વક બેટિંગ કરવાની જરૂર છે. મેદાન મોટું છે, તેથી ચોગ્ગા અને છગ્ગા મારવા સરળ રહેશે નહીં. અહીં ૧૬૦ થી ૧૮૦ રનનો લક્ષ્યક પડકારજનક રહેશે. ઝિમ્બાબ્વેએ તાજેતરમાં આ જ મેદાન પર ઓસ્ટ્રેલિયાને ૨૩ રનથી હરાવ્યું હતું, તેમને મોટા અંતરથી હરાવ્યું હતું. ઝિમ્બાબ્વેએ ૧૭૦ રનના લક્ષ્યનો બચાવ કર્યો હતો.

કોલંબોના આર. પ્રેમદાસા સ્ટેડિયમ ખાતે અત્યાર સુધીમાં કુલ ૬૨ ટી૨૦ મેચ રમાઈ છે. આમાંથી, પહેલા બેટિંગ કરનારી ટીમે ૨૬ મેચ જીતી છે, જ્યારે બીજા બેટિંગ કરનારી ટીમે ૩૫ મેચ જીતી છે. આંકડા દર્શાવે છે કે ભારત અને પાકિસ્તાન વચ્ચે ટોસ જીતનાર કોઈપણ ટીમ પહેલા બોલિંગ કરવાનું પસંદ કરી શકે છે. અહીં ટી૨૦ મેચોમાં સરેરાશ પ્રથમ ઈનિંગનો સ્કોર ૧૪૩ રન છે.

હર હર મહાદેવ... આજે મહાશિવરાત્રી

રાજકોટમાં શિવ શોભાયાત્રા સાથે મહા શિવરાત્રી પર્વ ઉજવાશે : ત્રિગ્રહી યોગ, શ્રવણ નક્ષત્ર, વ્યતિપાત યોગનો શુભ સંયોગ

પ્રથમ જ્યોતિર્લીંગ સોમનાથ ઉપરાંત નાગેશ્વર, ઘેલા સોમનાથ, જડેશ્વર સહિતના પ્રખ્યાત શિવાલયો ઉપરાંત ગામેગામ શિવભક્તિની આહલેક જાગશે



રાજકોટ, તા.૧૪

રાજકોટ સહિત સમગ્ર સૌરાષ્ટ્ર-કચ્છ અને ગુજરાતમાં દેવાધિદેવ મહાદેવના પાવનપર્વ મહા શિવરાત્રીની આજે રવિવારે શ્રદ્ધા અને ભક્તિભાવ સાથે ઉજવણી કરવામાં આવશે. સૌરાષ્ટ્રમાં બીરાજાતો પ્રથમ જ્યોતિર્લીંગ સોમનાથ મહાદેવ ઉપરાંત દ્વારકા પાસે આવેલા નાગેશ્વર, જસદણ પાસે આવેલા ઘેલા સોમનાથ, વાંકાનેર પાસે આવેલા જડેશ્વર સહિત ગામેગામ આસ્થાના પ્રતીકરૂપ તમામ શિવાલયોમાં વહેલી સવારથી હરહર મહાદેવના નાદ સાથે શિવભક્તિની આહલેક જાગશે. રાજકોટના રમોપા કરતા સ્વયંભૂ રામનાથ મહાદેવ મંદિર ઉપરાંત રાજવી કાળથી સ્થાપિત ભોમેશ્વર મહાદેવ મંદિર, માલવીયા ચોકમાં આવેલા મહાકાલેશ્વર, સદર બજારમાં આવેલા પંચનાથ મહાદેવ, ભક્તિનગર સર્કલ પાસે આવેલા ધાદેશ્વર મહાદેવ, તેમજ માધાપર પાસે આવેલા ઈશ્વરીયા મહાદેવ સહિત શહેરના તમામ નાના મોટા શિવાલયોમાં મહા શિવરાત્રીની શ્રદ્ધા, ભક્તિ અને આસ્થા સાથે આરાધના કરવામાં આવશે.

વહેલી સવારથી જ શિવાલયોમાં ભાવિકોની ભીડ ઉમટવા માંડશે અને જલાભિષેક થી માંડી ઝૂલભિષેક સહિતના ધર્મનુષ્ઠાન કરવામાં આવશે. મહાશિવરાત્રીએ રાત્રીના ચાર પ્રહરની પુજાનું પણ મહત્વ હોય અનેક શિવ ભક્તો દ્વારા આખી રાત ઝૂલભિષેક સહિતના વિધિ વિધાન કરવામાં આવશે. રાજકોટમાં અનેક સંસ્થાઓ દ્વારા કાલે શિવ શોભાયાત્રાનું પણ આયોજન કરવામાં આવ્યું છે. ગઈકાલે વિજ્યા એકાદશી પર્વ બાદ શનિ પ્રદોષ વ્રત તિથિ અને કાલે રવિવારે મહા શિવરાત્રી પર્વની ઉજવણી કરવામાં આવશે.

કુંભ રાશીમાં સુર્ય બુધ અને શુક્રનો ત્રિ ગ્રહી યોગ, શિવજીના પ્રિય શ્રવણ નક્ષત્ર, અને પુજા ઉપાસના માટે શ્રેષ્ઠ વ્યતિપાત યોગ ગમાં મહા શિવરાત્રી પર્વ ઉજવાશે.

મહા શિવરાત્રી પર્વ બાદ તુરંત જ ૨૦૨૬ના વર્ષનું પ્રથમ સુર્ય ગ્રહણ તા.૧૭મીએ કુંભ રાશી અને ધનિષ્ઠા શ નક્ષત્રમાં થશે. જો કે આ ગ્રહણ ભારતમાં દેખાશે નહીં. એટલે, ધાર્મિક દ્રષ્ટિએ પાળવાનું રહેશે નહીં.

રાજકોટમાં મહા શિવરાત્રી પર્વને અનુલક્ષીને દશનામ ગોસ્વામી સમાજ દ્વારા શિવ શોભાયાત્રાનું આયોજન કરાયું છે. આ શોભાયાત્રાના મુખ્ય સ્થામાં ભગવાન પશુપતિનાથના પ્રતીકરૂપ બે ફૂટ ઉંચા શિવલિંગને બીરાજાત કરાશે. સાથે અયોધ્યા રામ મંદિર અને, દ્વારિકા મંદિરની ઝાંખી, પોરબંદરની મણિયારા રાસ મંડળીના પ્રખ્યાત તલવાર રાસ, યાનની રાસ મંડળી, સીદી બાદશાહનું ધમાલ નૃત્ય, રાજકોટના ખેડી સ્થિત ગોપાલ ગોશાળાની લોક રાસ મંડળી, હાથી, ૨૦ અશ્વો, બગીઓ, ૧ હજાર બાઈક જોડાશે. શોભાયાત્રા કોઠારિયા સ્થિત કમલેશ્વર મહાદેવ મંદિરથી બપોરે બે વાગે પ્રસ્થાન થશે. અને, સોરઠિયા વાડી, ભક્તિનગર સર્કલ, ધારેશ્વર મંદિર, ગોંડલ રોડ, માલવિયા ચોક, ડો. યાજ્ઞિક રોડ રામકૃષ્ણ આશ્રમ, જાગનાથ મહાદેવ મંદિર, જિલ્લા પંચાયત ચોક, મોટી ટાંકી ચોક, લીમડા ચોક, પંચનાથ મંદિર, સદર બજાર મેઈનરોડ, જ્યુબિલી ચોકથી પસાર થશે.

આવી જ રીતે, જ્યારે દશનામ ગોસ્વામી સમાજ ટ્રસ્ટ દ્વારા યોજાતી શિવ શોભાયાત્રા બપોરે દોઢ વાગે રામનાથ મહાદેવ મંદિરથી પ્રારંભ થશે. આ શોભાયાત્રામાં સોમનાથ મહાદેવનો ૧૭ ફૂટ ઉંચો શ્રી ડી ફ્લોટ મુખ્ય આકર્ષણ રહેશે. આ ઉપરાંત ઉજ્જૈન સ્થિત શિવ આધોરી ટીમના ભાવીસ સભ્યો દ્વારા શિવ તાંડવ નૃત્ય દ્વારા શિવ આરાધના કરાશે. શોભાયાત્રાના ફૂટ દરમિયાન ૨૫ હજાર ભાંગની બોટલનું પ્રસાદ રૂપે વિતરણ કરાશે. શોભાયાત્રા, રામનાથ મંદિરથી પ્રારંભ થઈને રામનાથ સ્મશાન, રામનાથ પુલ, પાંજરાપોળ ચોક, ભાવનગર રોડ, ડિલક્સ ચોક, રણછોડદાસજી બાપુ આશ્રમ, પાટલ ગાર્ડન રોડ, બાલક હનુમાન મંદિર રોડ, પટેલ વાડી, સંત કબીર રોડ, પેડક રોડ, સેટેલાઈટ ચોક, ૮૦ ફૂટ રોડ થઈ કાર્તિક પાટી પ્લોટ ખાતે પૂર્ણાહુતી થશે.

દેવાધિદેવ મહાદેવ ભોજાનાથ પણ છે અને મહાઝૂલ પણ છે

શાસ્ત્રો અને પુરાણોમાં ભગવાન શિવના અનેક નામ છે. દેવાધિદેવ મહાદેવ ભોજાનાથ પણ છે અને મહાઝૂલ પણ છે. દેવાધિદેવનું પુજન અર્ચન કે મંત્રમાં કોઈપણ નામનો બોલો. પણ તેમાંથી ૧૦૮ નામોનું વિશેષ મહત્વ છે. આ નામો તેમના અર્થ સાથે અહીં રજૂ કરવામાં આવ્યા છે. મહાશિવરાત્રી પર્વએ ભોજાનાથ મહાદેવના આ ૧૦૮ નામનું સ્મરણ કરવાથી અનેક પ્રકારના લભ મળે છે. શિવ અષ્ટોતરશત નામનો પ્રારંભ કરતા પહેલા અને અષ્ટોતર શત નામવાલીના અંતે ૩૦ નમ: શિવાયની માળા કરવી જોઈએ. દેવાધિદેવ મહાદેવના આ ૧૦૮ નામોનો અર્થ પણ જાણવા જેવો છે.

(૧) શિવ : કલ્યાણનું સ્વરૂપ (૨) મહેશ્વર : બ્રહ્મના સ્વામી (૩) શંભુ : આનંદનું સ્વરૂપ (૪) પિનાકી : પિનાક ધનુષ્ય ધારણ કરનાર (૫) શશિશોભર - માથા પર ચંદ્ર ધરાવનાર (૬) વામદેવ : સૌથી સુંદર સ્વરૂપ ધરાવનાર (૭) વિરુપક્ષ : વિચિત્ર નેત્ર ધરાવનાર (શિવને ત્રણ નેત્ર છે. આથી ત્રિનેત્ર પણ કહેવાય છે) (૮) કપર્દી - જડાયેલા વાળ ધરાવનાર (૯)નીલા લોહિત - વાદળી અને લાલ રંગ ધરાવનાર (૧૦) શંકર - સૌનું કલ્યાણ કરનાર (૧૧) શૂલપાણી - હાથમાં ત્રિશૂળ ધરાવનાર (૧૨) ખટવાંગી - એક પગ પર ઉભા રહેનાર (૧૩) વિષ્ણુવલ્લભ - ભગવાન વિષ્ણુના સૌથી પ્રિય (૧૪) શિવિવિષ્ટ - સીતુલમાં પ્રવેશ કરનાર (૧૫) અંબિકાનાથ - દેવી ભગવતીના પતિ (૧૬) શ્રીકાંત - સુંદર ગળું ધરાવનાર (૧૭) ભક્તવત્સલ - પોતાના ભક્તો પ્રત્યે અપાર સ્નેહ દર્શાવનાર (૧૮) ભવ - વિવિધ સ્વરૂપોમાં પ્રગટ થનાર (૧૯) શર્વ - દુ:ખોનો નાશ કરનાર (૨૦) ત્રિલોકેશ - ત્રણેય લોકનો સ્વામી (૨૧) શિતિકંઠ - સફેદ ગળું ધરાવનાર (૨૨) શિવપ્રિયા - પાર્વતીના પ્રિય (૨૩) ઉગ્ર - અત્યંત ઉગ્ર (૨૪) કપાલી - ખોપરી ધારણ કરનાર (૨૫) કામરી - કામદેવનો શત્રુ, અંધકારનો વિજય કરનાર (૨૬) સુરસુદન - અંધકારને નાશ કરનાર (૨૭) ગંગાધર - ગંગાને ધારણ કરનાર (૨૮) લલાટાક્ષ - કપાળ પર આંખ ધારણ કરનાર (૨૯) મહાકાલ - સર્વકાળનો નાશ કરનાર (૩૦) કૃપાનિધિ - કર્મચાના સાગર (૩૧) ભીમ - ભયાનક સ્વરૂપ ધારણ કરનાર (૩૨) પરશુ હસ્ત - હાથમાં પરશુ ધારણ કરનાર (૩૩) મૂગપાણી - હાથમાં હરણ ધારણ કરનાર (૩૪) જટાધર - જટાવાળા વાળ ધારણ કરનાર (૩૫) કૈલસાવાસી - કૈલાશના રહેવાસી (૩૬) કવચી - કવચ ધારણ કરનાર (૩૭) ખરતા - ખૂબ જ મજબૂત શરીર ધરાવનાર (૩૮) ત્રિપુરાંતક - ત્રિપુરાસુરનો નાશ કરનાર (૩૯) વૃષક - વૃષભના પ્રતીક સાથે ધ્વજ ધરાવનાર (૪૦) વૃષભાઝૂલ - વૃષભ પર સવારી કરનાર (૪૧) ભસ્મોદ્ધૃતીતવિગ્રહ - આખા શરીર પર ભસ્મ ધારણ કરનાર (૪૨) સંપ્રિયા - સામ ગાનના પ્રેમી (૪૩) સ્વરામથી - સાત સ્વરોમાં નિવાસ કરનાર (૪૪) ત્ર્યમૂર્તિ - ચૈત્યનું સ્વરૂપ ધરાવનાર (૪૫) અનિશ્ચર - જે બધાનો સ્વામી છે (૪૬) સર્વજ્ઞ - બધું જાણનાર (૪૭) પરમાત્મા - બધા આત્માઓમાં સર્વોચ્ચ (૪૮) સોમ સૂર્યાશિલોચન - ચંદ્ર, સૂર્ય અને અગ્નિની આંખો ધરાવનાર (૪૯) હવિ - ચક્રાનું સાર ધરાવનાર. (૫૦) યજ્ઞામય - બલિદાન સ્વરૂપ (૫૧) સોમ - ઉમા સ્વરૂપ ધરાવનાર (૫૨) પંચવક્ત્ર - પાંચ મુખ ધરાવનાર (૫૩) સદાશિવ - જે શાશ્વત કલ્યાણ સ્વરૂપ ધરાવનાર (૫૪) વિશ્વેશ્વર - સમગ્ર બ્રહ્માંડના સ્વામી (૫૫) વીરભદ્ર - બહાદુર છતાં શાંતિપ્રિય (૫૬) ગણનાથ - ગણોના સ્વામી (૫૭) પ્રજાપતિ - જે લોકોનું રક્ષણ કરે છે (૫૮) હિરણ્યચરત - સુવર્ણ તેજ ધરાવનાર (૫૯) દુર્ધ્વ - જે કોઈનાથી વશ નથી (૬૦) ગિરીશ - પર્વતોના સ્વામી (૬૧) ગિરીશુર - જે કૈલાશ પર્વત પર શયન કરે છે (૬૨) અનઘ - પાપ રહિત (૬૩) ભુજંગ ભૂષણ - સર્પનો પ્રમથધિપ - પ્રમથ ગણોના સ્વામી (૭૧) મૃત્યુંજય - મૃત્યુ પર વિજય મેળવનાર (૭૨) સુક્રમાતનુ - સૂક્ષ્મ શરીર ધરાવનાર (૭૩) જગદ્ગ્રામી - જે વિશ્વવ્યાપી છે. (૭૪) જગદ્ગુરુ - વિશ્વના ગુરુ (૭૫) વ્યોમકેશ - આકાશ જેવા વાળ ધરાવતા (૭૬) મહાસેન જનક - કાર્તિકેયના પિતા (૭૭) ચારુ વિક્રમ - અપાર હિંમત ધરાવતા (૭૮) રક્ષ - ભયંકર (૭૯) ભૂતપતિ - ભૂત અથવા પાંચ ભૂતોનો સ્વામી (૮૦) સ્થાનુ - કંપન વિનાનું રૂપ ધરાવતા (૮૧) અહિરબુદ્ધ્ય - કુંડલિની ધારણ કરનાર (૮૨) દિગંબર - આકાશ જેવા વસ્ત્રો ધરાવતા (૮૩) અષ્ટમૂર્તિ - આઠ રૂપ ધરાવતા (૮૪) અનેકાત્મા - અનેક રૂપ ધારણ કરનાર (૮૫) સાત્વિક - સારી ગુણવત્તા ધરાવતા (૮૬) શુક્લવિગ્રહ - શુક્લ મૂર્તિ ધરાવતા. (૮૭) શાશ્વત - શાશ્વત જીવંત (૮૮) ખંડપાર્શુ - તૂટેલી પરશુ ધરાવતા. (૮૯) અજ - જન્મહીન (૯૦) પશ્ચિમોચના - બંધનમાંથી મુક્ત કરનાર (૯૧) મૃદ - સુખદે દેખાવ ધરાવનાર (૯૨) પરશુપતિ - પ્રાણીઓના સ્વામી (૯૩) દેવ - પ્રકાશ સ્વરૂપ (૯૪) મહાદેવ - દેવતાઓના સ્વામી (૯૫) અવ્યય - જેનો ક્યારેય વ્યય થતો નથી (૯૬) હરિ - વિષ્ણુ સ્વરૂપ (૯૭) પુષ્પાંતભિત - પુષ્પના દાંત ખેંચી કાઢનાર (૯૮) અવ્યય - જે ક્યારેય દુ:ખી થતો નથી (૯૯) દક્ષધ્વરહર - દક્ષના યજ્ઞનો નાશ કરનાર (૧૦૦) હર - પાપ અને દોષ દૂર કરનાર (૧૦૧) ભાગેલાત્રાલિધ - જે ભાગ દેવતાની આંખો તોડી નાખે છે. (૧૦૨) અવ્યકત - ઈન્દ્રિયોને દેખાતું નથી (૧૦૩) સહસ્ર - હજાર આંખોવાળા (૧૦૪) સહસ્રપદ - હજાર પગવાળો. (૧૦૫) અપવર્ગપદા - કેવલ્યને મોક્ષ આપનાર. (૧૦૬) અનંત - અવકાશ અને કાળની સીમાઓથી મુક્ત (૧૦૭) તારક. - બધાને બચાવનાર. (૧૦૮) પરમેશ્વર - ઈશ્વરોમાં પરમ શ્રેષ્ઠ. (૧૦૯) અનંત. - અવકાશ અને કાળની સીમાઓથી મુક્ત (૧૦૭) તારક. - બધાને બચાવનાર. (૧૦૮) પરમેશ્વર - ઈશ્વરોમાં પરમ શ્રેષ્ઠ.

જૂનાગઢમાં દિગંબર સાધુઓની રવાડી સાથે મહા શિવરાત્રી મેળાનું સમાપન થશે: રાજકોટના રખેવાળ રામનાથ મહાદેવ, ભોમેશ્વર, મહાકાલેશ્વર, પંચનાથ, ધારેશ્વર, ઈશ્વરીયા સહિતના શિવાલયોમાં વહેલી સવારથી જલાભિષેકથી માંડી રક્ષાભિષેક સહિતની શિવ આરાધનાનો પ્રારંભ થશે: બપોરે મહાઆરતી, ભાંગ અને મહાપ્રસાદ સાથે મહાદેવના દિવ્ય દર્શન થશે

ભગવાન આશુતોષના આ ઉપાયો તમારી દરેક મનોવાંચિત ઇચ્છાઓ પુર્ણ કરશે

સદાશિવ મહાદેવને પ્રસન્ન કરવા માટે જ્ઞાતિભિષેકથી માંડી વિવિધ ઢ્રવ્યો દ્વારા કરાતાં રક્ષાભિષેકની સૌથી વધારે મહત્વ દર્શાવાયું છે દેવાધિદેવ મહાદેવને ભોજાનાથ પણ કહેવાય છે. ભક્તોની કોઈપણ ઇચ્છા સામાન્ય પુજા પાઠથી પણ પુરી કરનારા મહાદેવ જલા ભિષેકથી પણ પ્રસન્ન થઈ જાય છે. મહા શિવરાત્રી, માસિક શિવરાત્રી સોમ પ્રદોષ કે પછી સોમવતી અમાવસ્યાએ કરવામાં આવતી મહાદેવની ઉપાસનાથી વ્યક્તિની દરેક મનોકામના પૂર્ણ કરવામાં વિશેષ ફળદાયી રહે છે. આમાં પણ શ્રાવણ માસ મહાદેવજીને વધુ પ્રિય છે. ભગવાન ભોજોનાથની પૂજા કરવાથી તમામ મનોકામનાઓ પૂર્ણ થાય છે. લગ્નમાં અવરોધ, ગ્રહજન્ય પીડા અને આયુ સંબંધિત સમસ્યાઓ માટે શિવજીની ઉપાસના અમોઘ અસ્ત્ર સમાન છે. શિવરાત્રિનું વ્રત, ઉપવાસ, મંત્રજાપ અને રાત્રિ જાગરણનું વિશેષ મહત્વ શાસ્ત્રોમાં દર્શાવાયું છે. શિવજીની દૈનિક પુજા માટે પ્રાતઃકાળે સ્નાન કરી શિવ પૂજાનો સંકલ્પ લઈને સૂઈને અર્ધ્ય આપવું. ત્યારબાદ શિવજીને જળ અર્પણ કરી પંચોપચાર પૂજન સાથે 'ૐ નમ: શિવાય' મંત્રનો જાપ કરવો. આ સિવાય શિવમંત્રો ઉપરાંત સ્ત્રાષ્ટક અથવા શિવ સ્તુતિનો પાઠ પણ કરી શકાય. મહા શિવરાત્રી કે માસિક શિવરાત્રીએ જો ચાર પ્રહરની પૂજા કરો તો પ્રથમ પ્રહરે દૂધ, બીજા પ્રહરે દહીં, ત્રીજા પ્રહરે દી અને ચોથા પ્રહરે મધથી અભિષેક કરવો. દરેક પ્રહરે શુદ્ધ જળનો ઉપયોગ કરવો જોઈએ.

રોજગાર અને મનપસંદ નોકરી માટે :- શિવલિંગ પર મધ અને જળથી 'ૐ નમ: શિવાય' મંત્ર જાપ સાથે અભિષેક કરો. પછી દાઢમ અર્પણ કરો. સાંજે શિવ મંદિરમાં ઘીના ૧૧ દીવા પ્રગટાવો. - વેપારમાં વૃદ્ધિ અને નોકરીની સમસ્યાનો અંત થાય છે.

શિક્ષણ અને એકાગ્રતા માટે :- દૂધ મિશ્રિત જળથી સતત ધારા સાથે અભિષેક કરો અને 'ૐ નમ: શિવાય' જાપ કરતા રહો. પાંચમુખી સ્ત્રાક્ષ ધારણ કરવું શુભ છે.

સંતાન પ્રાપ્તિ માટે :- ઘઉંના લોટથી ૧૧ શિવલિંગ બનાવી ૧૧ વાર ઘી અને પછી જળથી અભિષેક કરો. પતિ-પત્નીએ સાથે મળી પ્રાર્થના કરવી ઉત્તમ માનવામાં આવે છે.

શીઘ્ર લગ્ન માટે :- માતા પાર્વતી અને ભગવાન શિવની મૂર્તિ સાથેના મંદિરે પીળા વસ્ત્ર પહેરી જઈ, તમારી ઉમર જેટલી સંખ્યાના ભિલવપત્ર 'ૐ નમ: શિવાય' જાપ સાથે અર્પણ કરો. માતા પાર્વતીને સુઘાગ સામગ્રી અર્પણ કરો અને ૧૬ સોમવાર સુધી વ્રત રાખો. લગ્ન માટે બીજા ઉપાય રૂપે પશ્ચિમ દિશા તરફ મુખ રાખી જળ અને દૂધથી અભિષેક કરો. નંદીના ડાબા કાનામાં મનો કામના કહો. અન્ય એક ઉપાય રૂપે વિવાહ માટે સાદા જળમાં ગંગાજળ મિક્સ કરીને સ્નાન કરવું. ત્યારબાદ કાચા દૂધ અને સાકરથી અભિષેક કરવો. ૧૦૮ ભિલવપત્ર અર્પણ કરો.

આવકમાં વૃદ્ધિ માટે :- પારદ અથવા સ્ફટિકના શિવલિંગની સ્થાપના કરી રોજ 'ૐ નમ: શિવાય' ૧૦૮ વાર જાપ કરો, **વિદ્યુદોષ શાંતિ માટે :-** કાળા તલ મિશ્રિત જળથી ૧૦૧ વાર અભિષેક કરી ગરીબોને ભોજન કરાવો, **બીમારીમાંથી લાભ માટે :-** રૂઢીપાઠ અને મહામૃત્યુંજય મંત્રનો જાપ કરો., **સુખ-સમૃદ્ધિ માટે :-** ૨૧ ભિલવપત્ર પર ૩૦ નમ: શિવાય લખી અર્પણ કરો અને નંદીને લીલો ચારો ખવડાવો, **દુભાગીયને સોભાગ્યમાં બદલાવ માટે :-** અનાથાશ્રમમાં ફળ અને અન્નનું વિતરણ કરો, **વૈવાહિક જીવનની સમસ્યાઓ માટે :-** ૧૬ સુઘાગિન સ્ત્રીઓને સુઘાગ સામગ્રી આપો અને જરૂરિયાતમંદ મહિલાઓની મદદ કરો, **ગ્રહદોષ માટે :-** દૂધાભિષેક સાથે 'ૐ નમ: શિવાય' અથવા મહામૃત્યુંજય મંત્ર જાપ કરો, **મોક્ષ પ્રાપ્તિ માટે :-** એકમુખી સ્ત્રાક્ષની પૂજા કરી ૩૦ નમ: શિવાય મંત્રનો જાપ કરો, **સ્થાયી લક્ષ્મી માટે :-** અર્ખાંડિત ચોખા શિવલિંગ પર અર્પણ કરો., **દિઘ્ન આરુઘ્ય માટે :-** દુર્વા રસથી અભિષેક કરી મહામૃત્યુંજય મંત્ર જાપ કરો અને ઘટ્ટરા, અને આંકડાના ફલ ચઢાવો., **શત્રુ વિજય માટે :-** દૂધાભિષેક સાથે સ્ત્રાક્ષનો પાઠ કરો, **ભિલવ વૃક્ષ પૂજન :-** ભિલવ વૃક્ષની પૂજા કરી દીવો પ્રગટાવો. શિવપુરાણ અનુસાર આ પ્રકારની પુજા થી કુનેરને કોષાધ્યક્ષ પદ મળ્યું હતું., **મહાઉપાય :-** ઘીનો દીવો પ્રગટાવી શામી પત્ર અર્પણ કરો, સ્ત્રાક્ષ સમક્ષ રાખી ૩૦ નમ: શિવાય જાપ કરો અને પછી તે સ્ત્રાક્ષ ધારણ કરો, **કાલસર્પ દોષ શાંતિ માટે :-** ચાંદીની સર્પ મૂર્તિ અર્પણ કરી પંચામૃતથી મહામૃત્યુંજય મંત્ર સાથે અભિષેક કરો.

મહા શિવરાત્રી પર્વ ક્યારે શરૂ થશે ? પારણાં ક્યારે કરવા ?

રવિવાર તા. ૧૫ના રોજ દેવાધિદેવ મહાદેવને પ્રિય એવા મહાશિવરાત્રી પર્વની ઉજવણી થશે. મહાદેવ ચતુર્દશી એટલે કે, મહા શિવરાત્રીનો પ્રારંભ તા.૧૫ને રવિવારે સાંજે ૫-૧૫ કલાકથી થશે. અને તા. ૧૬મીએ સોમવારે સાંજે ૩-૫૩ મિનિટે પુર્ણ થશે. શાસ્ત્રો અનુસાર નિશીથ કાળમાં ચતુર્દશી તિથી હોવાથી આવતીકાલ તા. ૧૫મીએ મહા શિવરાત્રી ઉજવાશે. મહા શિવરાત્રી પર્વ ઉપવાસ રહેતા ભાવિકોએ તા. ૧૫મી રવિવારે ઉપવાસ રાખવા. ઉપવાસના પારણાં સોમવાર તા. ૧૬મીએ સવારે ૬-૩૩થી બપોરે ૩-૧૦ વચ્ચે કરી શકાશે.

મહાશિવરાત્રી પર્વ બાદ બીજા દિવસે વર્ષનું પ્રથમ સુર્ય ગ્રહણ

મહા શિવરાત્રી પર્વ બાદ બીજા દિવસે એટલે કે તા. ૧૭મીએ વિક્રમ સંવત ૨૦૮૨ અને ઇસુના વર્ષ ૨૦૨૬નું પ્રથમ સુર્ય ગ્રહણ થઈ રહ્યું છે. ગત વર્ષે ૨૦૨૫માં અંતિમ સુર્ય ગ્રહણ ૨૧ સપ્ટેમ્બરે થયું હતું. છ મહિના બાદ આવી રહેલું આ સુર્ય ગ્રહણ કુંભ રાશીમાં અને ધનિષ્ઠા નક્ષત્રમાં થશે. અલબત્ત આ ગ્રહણ ભારતમાં દેખાશે નહીં એટલે ધાર્મિક રીત રીવાજ અનુસાર પાળવાનું રહેશે નહીં કે દોષ લાગશે નહીં. આ ગ્રહણ દક્ષિણ અમેરિકા, દક્ષિણ આફ્રિકા, ચીલી, દક્ષિણ આફ્રિકા, એન્ટાર્ટિકા અને હિંદ મહાસાગરમાં દેખાશે.

રાશી પ્રમાણે કરો શિવજીની પૂજા...

- (૧) મેષ રાશી (અ,ત,ઇ):- શેરડીના રસથી અભિષેક કરવો તથા સુખડીનું નૈવેદ્ય ધરાવવું.
- (૨) વૃષભ રાશી (બ,વ,ક):- સાકરવાળા પાણીથી અને દુધથી અભિષેક કરવો. પેડાનું નૈવેદ્ય ધરાવવું.
- (૩) મિથુન રાશી (ક, છ, ઘ):- કાળા તલથી તથા દુધથી અભિષેક કરવો સકરીયાનો શીરો ધરાવવો.
- (૪) કર્ક રાશી :- દુધથી તથા સાકરવાળા પાણીથી અભિષેક કરવો નૈવેદ્યમાં રાજગરાનો શિરો ધરાવવો.
- (૫) સિંહ રાશી (મ,ટ):- ઘી તથા ચણાની દાળથી અભિષેક કરવો ચણાની દાળની બનેલ વસ્તુનું નૈવેદ્ય ધરાવવું.
- (૬) કન્યા રાશી (પ,ફ,બ):- મધથી તથા દુધથી અભિષેક કરવો નૈવેદ્યમાં દુધપાક ધરાવવો.
- (૭) તુલા રાશી (ર,ત) - શેરડીના રસથી અભિષેક કરવો, દુધની મીઠાઈ ધરાવવી.
- (૮) વૃશ્ચિક રાશી (ન,ય):- બીલીપત્ર અર્પિત કરી દુધથી અભિષેક કરવો નૈવેદ્યમાં તલની વાનગી ધરાવવી.
- (૯) ધન રાશી (બ.ધ.ક.ઙ):- શેરડીના રસ તથા સાકરવાળા પાણીથી અભિષેક કરવો, નૈવેદ્યમાં અડદિયા ધરાવવા.
- (૧૦) મકર રાશી (મ,ઝ):- કાળા તલથી અભિષેક કરવો, માતપૂવા ધરાવી શકાય.
- (૧૧) કુંભ રાશી (ગ.સ.શ):- કાળા તલ સાકર વાળુ પાણી તથા મધથી અભિષેક કરવો, નૈવેદ્યમાં અડદિયા ધરાવવા.
- (૧૨) મીન રાશી (દ,ચ,ઝ,થ):- ઘી તથા તથા દુધથી અભિષેક કરવો. દુર્વા અર્પિત કરવા. નૈવેદ્ય માં પીળી મીઠાઈ ધરવી



ચાર પ્રહરની પુજાનો સમય

- પ્રથમ પ્રહર રાત્રે ૬.૪૪ થી ૯.૫૩
- બીજો પ્રહર રાત્રે ૯.૫૩ થી ૧.૦૨
- ત્રીજો પ્રહર રાત્રે ૧.૦૨ થી ૪.૧૧
- ચોથો પ્રહર રાત્રે ૪.૧૧ થી ૭.૧૯ સુધી છે
- નિશીથ કાળ રાત્રે ૧૨:૩૭ થી ૧૨:૫૬ સુધી છે. આ સમયે પણ શિવજી ઉપર રૂઢી પૂજા અભિષેક ઉત્તમ ફળ આપનાર છે.)

સત્યમ શિવમ સુંદરમ

લાલચ કે ભયથી નહિ, અહોભાવથી ભક્તિ કરો, વ્યક્તિપૂજાથી દૂર રહો



મહાશિવરાત્રી એ માત્ર એક પર્વ નથી, પણ આત્મકલ્યાણ અને પરમ ચેતના સાથે મિલનનો અવસર છે. 'સત્યમ શિવમ સુંદરમ'ના સૂત્રમાં જ સમગ્ર સૃષ્ટિનું રહસ્ય છુપાયેલું છે. આજે ભક્તિના માર્ગમાં લાલચ અથવા ભયનું સ્થાન વધી ગયું છે, પરંતુ સાચી ભક્તિ તો અહોભાવથી જન્મે છે. જ્યારે ભક્ત પરમાત્માના શરણે લાલચ વગર જાય છે, ત્યારે જ તેને સાક્ષાત્કાર થાય છે. શિવ તો ત્યાગ અને વૈરાગ્યના દેવ છે, તેમની સમીપ જવા માટે હૃદયમાં શુદ્ધ ભાવ હોવો અનિવાર્ય છે.

વર્તમાન સમયમાં ધર્મના નામે વ્યક્તિપૂજાનું ચલણ વધ્યું છે, જે ચિંતાનો વિષય છે. મહાદેવ એ કાણ-કણમાં વ્યાપ્ત છે અને તેમણે પોતાની પ્રાપ્તિ માટે કોઈ મધ્યસ્થી કે એજન્ટની નિમણૂક કરી નથી. શિવ અને ભક્ત વચ્ચે કોઈ ત્રીજી વ્યક્તિની જરૂર હોતી નથી. આજે સમાજમાં સાચા પૂજવાલાયક સંતો ઓછા જોવા મળે છે, જ્યારે 'બ્રાન્ડેડ' સાધકોનો અને પાખંડીઓનો પાર નથી. આવા તત્વોથી ધર્મને મોટું નુકસાન થાય છે. સાચો ધર્મ વ્યક્તિને ગુલામ નહીં, પણ મુક્ત બનાવવાનું શીખવે છે.

વ્યક્તિપૂજામાં અટવાયેલા ભક્ત ઘણીવાર પરમાત્માના મૂળ તત્વને ભૂલી જતો હોય છે. શિષ્યોએ વ્યક્તિને બદલે દેવના શરણે જવું જોઈએ. દેવ અવિનાશી છે, જ્યારે વ્યક્તિ મર્યાદિત છે. જો આપણે કોઈ દેહધારી વ્યક્તિમાં જ ઈશ્વરને શોધીશું, તો કદાચ ભ્રમિત થઈ શકીએ છીએ. મહાદેવ તો અનાદિ અને અનંત છે. તેમને પામવા માટે કોઈ બાધ આંડવની જરૂર નથી. માત્ર ભક્તિ અને સમર્પણ દ્વારા જ શિવત્વને પામી શકાય છે.

આ શિવરાત્રીએ આપણે સંકલ્પ કરીએ કે આપણે કોઈ ભય કે લાલચ વગર શિવના શરણે જઈશું. વ્યક્તિપૂજાના ભ્રમમાંથી બહાર નીકળીને શુદ્ધ ચેતનાની આરાધના કરીશું. ધર્મના ઓઠા હેઠળ ચાલતી દુકાનદારી અને બ્રાન્ડેડ સાધકોને ઓળખીને, સીધો મહાદેવ સાથે નાતો જોડીશું. સત્ય જ શિવ છે અને શિવ જ સુંદર છે. આ ભાવ સાથે જ્યારે આપણે મહાદેવના ચરણોમાં શીશ ઝુકાવીશું, ત્યારે જ આપણું જીવન ધન્ય બનશે. અહોભાવથી ભરેલું હૃદય જ શિવનું સાચું નિવાસસ્થાન છે.

ડ્રોન કેચર સિસ્ટમ દુશ્મન ડ્રોનનો કરશે નાશ

સિસ્ટમ દુશ્મનના ડ્રોનને ઓળખી, ટ્રેક કરી અને ફસાવી શકશે



નવીદિલ્હી, તા. ૧૪ લો-રડાર કોસ-સેક્શન (CRS) ડ્રોન અને ટોળાના વધતા ખતરાનો જવાબ આપવા માટે, સંરક્ષણ મંત્રાલયે ભારતીય સેના માટે ડ્રોન કેચર સિસ્ટમની ખરીદી પ્રક્રિયા શરૂ કરી છે. મંત્રાલયે માહિતી માટે વિનંતી (REI) જારી કરી છે. ખરીદવામાં આવનારી સિસ્ટમોની સંખ્યા જાહેર કરવામાં આવી નથી, પરંતુ પ્રસ્તાવિત સિસ્ટમમાં ત્રણ મુખ્ય ઘટકો હશે: ડ્રોન કેચર, ગ્રાઉન્ડ કંટ્રોલ સ્ટેશન (GCS), અને નેટનો ઉપયોગ કરીને લો-સીઆરએસ ડ્રોન અને યુએએસને શોધવા, ટ્રેક કરવા અને ફસાવવા અને નિષ્ક્રિય કરવા સક્ષમ સિસ્ટમ. સંરક્ષણ મંત્રાલયના સૂત્રોના જણાવ્યા અનુસાર, તાજેતરના વર્ષોમાં નાના, લો-રડાર સિગ્નેચર ડ્રોનનો ઉપયોગ ઝડપથી વધ્યો છે. આ ડ્રોન એકલા અને ટોળા બંને પર હુમલો કરી શકે છે. સૂત્રોએ જણાવ્યું હતું કે ઓપરેશન સિદ્ધ કરવા માટે આવા ડ્રોન ધમકીઓએ એક અનોખો પડકાર ઉભો કર્યો હતો, જેના કારણે સમર્પિત ડ્રોન કેચર ક્ષમતાની જરૂરિયાત ઉભી થઈ હતી. આ સિસ્ટમ દેશભરના મેદાનો, રણ અને ઉચ્ચ-ઊંચાઈવાળા વિસ્તારોમાં તેનાત કરી શકાશે અને હાલની હવાઈ સંરક્ષણ શક્તિ પ્રણાલીઓ અને અન્ય કાઉન્ટર-યુએએસ સિસ્ટમો સાથે જોડાણમાં પણ કામ કરી શકશે. ડ્રોન કેચર, ગ્રાઉન્ડ કંટ્રોલ સ્ટેશન (GCS), અને નેટનો ઉપયોગ કરીને લો-સીઆરએસ ડ્રોન અને યુએએસને શોધવા, ટ્રેક કરવા અને ફસાવવા અને નિષ્ક્રિય કરવા સક્ષમ સિસ્ટમ. સંરક્ષણ મંત્રાલયના સૂત્રોના જણાવ્યા અનુસાર, તાજેતરના વર્ષોમાં નાના, લો-રડાર સિગ્નેચર ડ્રોનનો ઉપયોગ ઝડપથી વધ્યો છે. આ ડ્રોન એકલા અને ટોળા બંને પર

ડ્રોન સેન્સર

1. ઇલેક્ટ્રોનિકલ સ્કેન કરેલ એર (ESA) ટેકનોલોજી અથવા તેનાથી સારી પર આધારિત.
2. ૩૬૦-ડિગ્રી કવરેજ સાથે મોટા એરસ્પેસને સ્કેન કરવામાં સક્ષમ.
3. એકસાથે ઓછામાં ઓછા ૨૦ ડ્રોનને શોધી અને ટ્રેક કરવામાં સક્ષમ.
4. ઓછામાં ઓછા ૪ કિલોમીટરના અંતરેથી ૦.૦૧ ચોરસ મીટર RCS સાથે લક્ષ્યોને શોધી કાઢવામાં સક્ષમ.
5. દુશ્મન ડ્રોનની GCS ને ઓળખવા, પ્રાથમિકતા આપવા અને જાણ કરવા.

ગ્રાઉન્ડ કંટ્રોલ સ્ટેશન (GCS)

1. તે સમગ્ર સિસ્ટમ માટે કમાન્ડ સેન્ટર હશે. તે સુરક્ષિત ડેટા લિંક દ્વારા ડ્રોન કેચરને સેન્સર માહિતી ટ્રાન્સમિટ કરશે.
2. તે દુશ્મન ડ્રોન વિશે ટેલિમેટ્રી માહિતી પ્રદર્શિત કરશે.
3. તે ઓનબોર્ડ માઈક્રોપ્રોસેસરનો ઉપયોગ કરીને લક્ષ્યકરણ ઉકેલો જનરેટ કરશે.
4. લેપટોપ અથવા ટેબલેટ-આધારિત ઇન્ટરફેસ દ્વારા રીઅલ-ટાઈમ નિયંત્રણ શક્ય બનશે.

જૈશના આતંકવાદી સૈફુલ્લાહ બલૂચીની શોધખોળ

ડોડામાં એલઈ, પોસ્ટરો અને હોર્કિંક્સ લગાવાયા : આતંકવાદી તત્વોને ટ્રેક કરવા મથામણ

નવીદિલ્હી, તા. ૧૪ જમ્મુ અને કાશ્મીરમાં ડોડા પોલીસે ટોચના જૈશ કમાન્ડર સૈફુલ્લાહની શોધ શરૂ કરી છે. ડોડાના વિવિધ ભાગોમાં સૈફુલ્લાહ અને તેના સાથીઓના પોસ્ટર લગાવવામાં આવ્યા છે. ડોડા પોલીસે વોન્ટેડ જૈશ કમાન્ડર અને તેના સાથી વિશે માહિતી માંગી છે. ડોડા પોલીસે પાકિસ્તાની આતંકવાદી સૈફુલ્લાહના ફોટોગ્રાફ્સ અને વિગતો દર્શાવતા હોર્કિંક્સ લગાવ્યા છે અને તેના ડેકોરા શોધવા માટે જાહેર સહાય માંગી રહ્યા છે. આ પગલું વિસ્તારમાં સક્રિય આતંકવાદી તત્વોને ટ્રેક કરવા અને બેઅસર કરવાના સુરક્ષા પ્રયાસોનો એક ભાગ છે. પોલીસે નાગરિકોને સતર્ક રહેવા અને ગુપ્તતાની ખાતરી આપતી વખતે સુરક્ષા અજન્સીઓ સાથે કોઈપણ વિસ્વસનીય માહિતી શેર કરવા વિનંતી કરી છે. અધિકારીઓના જણાવ્યા અનુસાર, આ પોસ્ટરો સક્રિય આતંકવાદીઓ વિશે માહિતી માંગે છે. આ આતંકવાદીઓમાં પ્રતિબંધિત સંગઠન જૈશ-એ-મોહમ્મદનો એક પાકિસ્તાની કમાન્ડર, જેની ઓળખ સૈફુલ્લાહ તરીકે થઈ છે. તાજેતરના એન્કાઉન્ટર અને વિસ્તારમાં આતંકવાદીઓની હાજરીના ગુમચર અહેવાલોને પગલે જમ્મુ ક્ષેત્રના ઉચ્ચ-ઊંચાઈવાળા વિસ્તારોમાં સુરક્ષા વધારી દેવામાં આવી છે. અધિકારીઓએ જણાવ્યું હતું કે પોસ્ટરો મુખ્ય ચોકીઓ અને જાહેર સ્થળોએ જોવા મળ્યા હતા, જેમાં નગરી, દેસા, ડોડા એન્ટી પોર્ટન્ટ પર ગણપત શ્રિ અને થયરીનો સમાવેશ થાય છે. તેમણે એમ પણ જણાવ્યું હતું કે જાહેર જનતા સુધી પહોંચ વધારવા માટે અન્ય સંવેદનશીલ વિસ્તારોમાં આવી વધુ નોટિસ લગાવવામાં આવી રહી છે. દરમિયાન, સુરક્ષા દળોએ શનિવારે સવારે ડોડાના ગાંડોહ



વિસ્તારના ચિલી જંગલમાં એક આતંકવાદી કેડાણનો પર્દાફાશ કર્યો હતો, જેમાં ખોરાક અને ધાબળા જમ કરવામાં આવ્યા હતા. તેમણે જણાવ્યું હતું કે આ શોધ વિસ્તારમાં તાજેતરની ગતિવિધિઓ દર્શાવે છે, જે ના કારણે સુરક્ષા દળોએ આસપાસના જંગલોમાં શોધખોળ વધુ તીવ્ર બનાવી છે. અધિકારીઓએ જણાવ્યું હતું કે પોસ્ટરોમાં શંકાસ્પદોના ફોટોગ્રાફ્સ અને સંક્ષિપ્ત વર્ણનો દર્શાવવામાં આવ્યા હતા. તેમણે લોકોને પોલીસ સાથે કોઈપણ વિસ્વસનીય માહિતી શેર કરવા વિનંતી કરી હતી, તેમને સંપૂર્ણ ગુપ્તતા અને સુરક્ષાની ખાતરી આપી હતી. જમ્મુ અને કાશ્મીરના ડોડામાં પોલીસે ટોચના જૈશ કમાન્ડર સૈફુલ્લાહ બલૂચીને શોધી રહી છે. પોલીસે વિવિધ સ્થળોએ તેના પોસ્ટરો લગાવ્યા છે અને નાગરિકોને સૈફુલ્લાહ અને તેના સહયોગીઓ વિશે માહિતી શેર કરવા અપીલ કરી છે.

ભારત-કિર્ગિસ્તાનની સંયુક્ત ગર્જના

નવીદિલ્હી, તા. ૧૪ ભારત અને કિર્ગિસ્તાનના વિશેષ દળો વચ્ચે સંયુક્ત લશ્કરી કવાયત પંજર-XIII આસામના મિસામારીમાં ચાલી રહી છે. આ કવાયત ૪ ફેબ્રુઆરી, ૨૦૨૬ ના રોજ શરૂ થઈ હતી અને ૧૭ ફેબ્રુઆરી, ૨૦૨૬ સુધી ચાલુ રહેશે. આ સંયુક્ત કવાયતની ૧૩મી આવૃત્તિ છે, જે ભારત અને કિર્ગિસ્તાનના વાર્ષિક ધોરણે વારાફરતી યોજવામાં આવે છે. ૨૦૧૧ માં શરૂ થયેલી આ કવાયત આતંકવાદ વિરોધી કામગીરી, શહેરી અને દૂરના વિસ્તારોમાં સંયુક્ત કામગીરી, યુએનના આદેશ હેઠળ મિશન-આધારિત તાલીમ અને વ્યૂહાત્મક સંકલન અને આંતર-કાર્યક્ષમતાને મજબૂત બનાવવા પર ધ્યાન કેન્દ્રિત કરે છે. આ કવાયત છઠ્ઠા ૧૫ વર્ષથી હાથ ધરવામાં આવી રહી છે. આસામના મિસામારીમાં આ વર્ષે કવાયત દરમિયાન, સેનિકોને શહેરી વિસ્તારો અને મુશ્કેલ ભૌગોલિક પરિસ્થિતિઓમાં સિમ્યુલેટેડ કામગીરીમાં તાલીમ આપવામાં આવી રહી છે. આ બંને દેશોની સેનાઓ વચ્ચે સંકલન વધારશે, સંયુક્ત કામગીરી માટે તૈયારી કરશે અને વિવિધ પરિસ્થિતિઓમાં ઝડપથી પ્રતિક્રિયા આપવાની તેમની ક્ષમતાને મજબૂત બનાવશે.



આતંકવાદ સામે કઠિન કવાયત પંજર XIII

પ્રહ્મ

સદગુરૂ કૃપા હી કેવલમ્...

પ્રાસંગિક

શ્લોક અને લોકનાં ભાવ વિષયમાં સાકાર કે નિરાકાર રચે, નિરંતર વિહાર કરે એ મહાદેવ!

આજે મહા શિવરાત્રી એટલે કે આશુતોષ શશાંક શેખર ચંદ્રમોહી ચિદંબરા, કોટી કોટી પ્રણામ શંભુ ,કોટી નમન દિગંબરા, એવાં અજન્મા આશુતોષના અલૌકિક છતાં મૌલિક સ્વરૂપને આત્મસાત કરવાનો દિવસ. હિન્દુ સનાતન ધર્મમાં આ જડ ચેતન સૃષ્ટિ માટે ત્રિદેવની ભૂમિકા સ્વીકારવામાં આવી છે, પણ આદિ દેવ તરીકે ભગવાન શિવને માનવામાં આવે છે અને એનાં પ્રખર પંડિત કરી શકે એવાં સંસ્કૃતમાં કેટલાય સ્તોત્ર છે, અને લોક જીભે આસીનીથી કંકર્ય થાય એવાં ભજનો પણ છે! અને આમ શ્લોક અને લોકના ભાવ વિષયમાં સાકાર કે નિરાકાર એ નિરંતર વિહાર કરતો દેવ એટલે મહાદેવ. આજે શિવાલયો હર હર મહાદેવ કે પછી ઓમ નમ: શિવાયના અલખ નાદની ગૂંજથી ગાજશે. દર મહિનાની વદ ચૌદશને શિવરાત્રી કહેવામાં આવે છે, જ્યારે આજે મહા વદ ચૌદશને મહા શિવરાત્રી કહેવામાં આવે છે. ભગવાન શંકરને આરાધવા માટે આ રાત્રિનું ખૂબ મહત્વ છે. હિન્દુ સનાતન ધર્મમાં ભગવાન શંકરનું સ્થાન સૌથી ઉપર માનવામાં આવ્યું છે, એટલે કે સર્વોપરી સત્તા, સર્જન અને વિસર્જનનાં એ અધિકારી દેવ છે, એટલે જ એને દેવોનાં દેવ મહાદેવ કહેવામાં આવે છે. અન્ય દેવની સરખામણીમાં એની પૂજા ઉપાસના પણ સાવ સરળ અને સસ્તી છે, દૂધ, પાણી, બિલ્વ, ધતુરા જેવાં સાધનોથી પણ એ પ્રસન્ન થાય છે, અને ભક્તનાં દુ:ખ દૂર કરે છે! હિન્દુઓનાં દરેક તહેવાર પાછળ કોઈ ને કોઈ પૌરાણિક કથા હોય છે, એમ મહા શિવરાત્રી પાછળ પણ ઘણી કથા છે. શિવ અને પાર્વતીના લગ્નનો દિવસ પણ મહા વદ ચૌદશ છે. બ્રહ્મા અને વિષ્ણુ વચ્ચે બેમાં કોઈ શ્રેષ્ઠ એ વાક યુદ્ધ ચાલી રહ્યું છે ત્યારે બ્રહ્મા અને વિષ્ણુ ને પોતાના અસ્તિત્વની સચ્ચાઈ બતાવવા ભગવાન એક સ્તંભ એ પ્રગટ થયાં એટલે કે સૌ પ્રથમ શિવલિંગ પ્રગટ થયું, એ દિવસને મહા શિવરાત્રી કહેવાય છે. આ ઉપરાંત બાર જ્યોતિર્લિંગમાં એક સાથે જ્યોતિ સ્વરૂપે પ્રગટ થયાં હતાં, અને આમ મહાદેવનું નિરાકાર સ્વરૂપ આ દિવસથી અસ્તિત્વમાં આવ્યું એ પણ આ તહેવારનું મહત્ત્વ છે.

દ્વાપર યુગની શરૂઆત મહા વદ ચૌદસ એટલે કે શિવરાત્રીનાં દિવસથી થઈ હતી તેથી તેનું મહત્ત્વ છે. સમુદ્ર મંથન સમયે હળાહળ વીષ જે દિવસે પ્રાપ્ત થયું અને ભગવાન શિવ શંકરે હળાહળ વિષ પી લીધું, તે દિવસ મહા શિવરાત્રીનો દિવસ હતો. એક વખત પૃથ્વી પર મહાપ્રલય તોળાઈ રહ્યો હતો, અને મા જગતજનની જગદંબા દેવ, દાનવ, અને માનવ, યક્ષ કિન્નર એમ પોતાનાં તમામ સંતાનો માટે વ્યથિત થઈ ગયાં, ત્યારે તેમણે વેદિકત વિધિ અનુસાર ભગવાન ભોળાનાથનું પૂજન કર્યું, અને ભગવાને પ્રસન્ન થઈ તેમને કહ્યું કે મહા શિવરાત્રીને દિવસે જે કોઈ મારું ધ્યાન કે પૂજન અર્ચન કરશે, તેઓ પ્રલયમાંથી પોતાની જાતને બચાવી શકશે. બીજી એક કથા અનુસાર શિવરાત્રીનો એક દિવસ, શિવનાં આરામનો દિવસ છે, એટલે કે એક પ્રહર એટલે આશરે ત્રણ કલાકનો ગાળો શિવ કોઈ તમસને પણ સ્વીકારતાં નથી, તેમજ કોઈ કલ્યાણને પણ સ્વીકારતો નથી. આથી સૃષ્ટિ પર નકારાત્મક ભાવ વધવાની સંભાવના વધી જાય છે, અને તેથી શિવ શંકરને બિલ્વ ધતુરા વગેરેથી પૂજન કરી નકારાત્મકતા ઘટાડવામાં આવે છે. નાગર ગૃહસ્થનાં ધરમાં જન્મ, એટલે હાલકેસર રૂપે મહાદેવ અને મા અંબાનું નાનપણથી પૂજન અર્ચન કર્યું, પપ્પામાં તો એમનાં બધાં જ ગુણ એકદમ સહજ હતાં, એમ કહીને સાક્ષાત મહાદેવ સ્વરૂપ જ હતાં, અને મમ્મી કહેતી કે મહાદેવ તો ભોળાનાં ભગવાન છે, અને માત્ર ઝં નમ: શિવાય મંત્રનો જાપ કરવાથી પ્રસન્ન થયા! ગાયત્રી મંત્ર પહેલાં પણ ઝં નમ: શિવાય શીખ્યા, અને હરતા, કરતાં રમતાં ઝં નમ: શિવાય બોલતાં પણ ખરાં! એમ અમુક ગુણો સહજ થયા! સૌથી પહેલો ગુણ કે બધાંમાં વિશ્વાસ રાખવો, અને કોઈપણને ઠકલીકમાં જોઈ તો સંવેદના થાય, અને કેમ એનું દુ:ખ દૂર કરવું એ ભાવ દ્રઢ બને, એટલે કે કમળા! ઈશ્વર ચરણે નિત્ય પ્રાર્થનાં પણ ક્યારેય સ્વ માટે થઈ નથી, સર્વનાં શુભ અને કલ્યાણની જ માંગ થઈ. ઈતિહાસમાં એવાં કેટલાંય દ્રવ્યોત મળશે કે જેની જાત પાત જોવા વગર ભગવાન શિવએ એની મદદ કરી, પણ એનાં મુખ્ય ગુણ એટલે કે કલ્યાણનો નિર્વાહ કરી શક્યાં નહીં, માટે તેમના કોષનો શિકાર બન્યા. દેવોનાં દેવ મહાદેવનાં ઘણાં જ નામો છે, પણ સાવ સામાન્ય રીતે શિવ, શંભુ, અને શંકર એ ત્રણ નામનો વધુ પ્રયોગ કરીએ છીએ. તત્ત્વ: એક જ દેવ માટે પ્રયોજાયેલા શબ્દ હોવાં છતાં ત્રણેયની કથા ભિન્ન છે. જેમકે આપણે જીવ અને શિવ, એમ ઈશ્વરની સ્ટરમામણી કરતાં હોઈએ છીએ. એટલે કે જે જીવને (મનુષ્ય) જીવતાં જ પોતાનાં શરીરમાં એ જ પરમેશ્વરની પૃષ્ઠિ થાય કે પછી સાક્ષાત્કાર થાય એ પરમ તત્વ એટલે શિવ. બીજો શબ્દ છે શંભુ, અને શિવ રચે જે પરમ તત્વને અંદર અનુભવ્યું હતું, એ જ પરમ તત્વનાં અન્યમાં દર્શન કરીને સર્વનાં શુભ માટે વિચાર્યું એ પરમ તત્વ એટલે શંભુ. જ્યારે શંકર એટલે સૌમાં એ જ પરમ તત્વને અનુભવીને એમનાં દુ:ખ દર્દ દૂર કરવાં કે પછી સુખની વૃદ્ધિ કરવાં માટે સતત ક્રિયાશીલ રહેવું અને વર્તનમાં કલ્યાણના ભાવને સતત ક્રિયાવિત રાખી લોક કલ્યાણ માટે નીકળી પડવું; જે મળે તેનાથી પોતાના શરીરનો નિર્વાહ કરી લેવો, અને સતત પરમની મસ્તીમાં રહેવું એ અલગારી, અવધૂતી અવસ્થાનું નામ શંકર છે, તો આ છે આ ત્રણેય તત્વની ભિન્ન કથા! આધ્યાત્મિક સાધનાનાં પંથ પર નીકળી આત્મપોજ કરવી એ મનુષ્યની સૌથી પહેલી ઉપલબ્ધિ છે, અને પછી જ બાકીની બે કથામાં જીવ જઈ શકે છે. જોકે નામ સ્મરણ જેવી સરળ સાધના પણ શિવ, શંભુ, અને શંકર જેવી કથામાં જીવને લઈ જઈ શકે છે! જન્મજન્મની આ યાત્રામાં જીવનું શિવ થવું એટલે કે પોતાનામાં પરમ તત્વનાં દર્શન કરવાં, એટલે સુધી તો થાય છે, પણ સર્વનાં શુભનો ભાવ કાયમ રહેતો નથી, અને ભાવ રહે તો પણ, કાયમ સોનું કલ્યાણ થાય, એવું વર્તન કરવા દેતો નથી, માટે શંકર થતાં થતાં રહી જવાય છે. મહા શિવરાત્રીનાં પ્રસાદ તરીકે ભાંગનું પણ એક એનેક મહત્વ છે! ભાંગ મસ્તીનું પ્રતિક છે, અને એ અલગારી અવધૂતી અવસ્થામાં લઈ જઈ શકે! કે જ્યાં માત્ર ને માત્ર પરમ તત્વની અનુભૂતિ થતાં, જીવ સ્થૂળ શરીરની આળપંખાળ ભૂલી એમાં ઓતપ્રોત થાય! ભાંગ એટલે વારંવારનાં ભ્રમ ભટકાવ અને ક્રિતિ અહંકારને મધ્યસ્થ કરનાર એક દ્રવ્ય કે જે જીવને શિવની એક અલૌકિક સૃષ્ટિની આલ્સદાક અનુભૂતિ કરાવે છે. પણ પ્રવર્તમાન સમયમાં ભાંગ માં નશો કરાવનારાં કેડી દ્રવ્યો ઉમેરી, પ્રસાદનું અપમાન કરવામાં આવે છે, જે ખોટું છે! બીજું ભગવાન નો શિવલિંગ પર દૂધ ચઢાવવાને નામે લાખો લીટર દૂધનો વ્યય થાય છે, શ્રદ્ધા અને અંધશ્રદ્ધા વચ્ચે બહુ પાતળી ભેદરેખા છે, જેનું સાધકે ધ્યાન રાખવાનું હોય છે. શિવલિંગ પર ચડતાં દૂધનાં અતિરેકને આજનાં સમયે ટાળવું, અને એ દૂધનો ઉપયોગ ગરીબોનાં બાળકો સુધી પહોંચવું કરવું એ અતિ મહત્વનું છે, અને કદાચ શિવત્વને આત્મસાત કરવા માટે જરૂરી પણ છે, કારણ કે શિવ એટલે જ કલ્યાણ! અને કલ્યાણ એટલે જ શિવ.. આવી એક પપ્પાની શીખ કાયમ રહી. મહા શિવરાત્રીના પાવન અવસરે ભગવાન આપણને ભોળા થતાં શીખવી જાય એવું કંઈક કરવું એ જ આ તહેવારનું ખરું મહત્ત્વ છે. જય હિન્દ.

કોઈ પરિવારમાં એકાદ સદસ્ય અવળે રસ્તે ચડે તો મોભી સમજ આપે, પણ મુળીયા જ ખોટા હોય તો?

ડોસાએ દિકરા-વહૂ સાથે મળી રિક્ષાગેંગ બનાવી'તી!

નેપાળી યુવાનને રિક્ષામાં બેસાડી રોકડ સેરવી લેવાનો ભેદ ગાંધીગ્રામ પોલીસે ઉકેલ્યો: ગેંગના સુત્રધાર ઘંટેશ્વરના વૃધ્ધ અને રૈયાધારના તેના પુત્ર-પુત્રવધૂની ધરપકડ

રાજકોટ: અમુક ઘર પરિવારમાં ક્યારેક એકાદ સદસ્ય અવળા રસ્તે ચડી જતો હોય છે. પરંતુ ત્યારે ઘરના મોભી તેને સમજાવી સાચી શીખામણ આપી ખોટા રસ્તેથી પાછા વાળતાં હોય છે. પરંતુ અમુક ઘરમાં તો એવું હોય છે કે કામુકા મુળીયા જ ખોટા હોય છે! કંઈક આવી જ વિગતો રિક્ષાગેંગ ઝડપાઈ તેમાં સામે આવી છે. મુસાફરને રિક્ષામાં બેસાડી ઉલ્ટી ઉબકા કરી રોકડ ચોરી લીધા બાદ તેને ઉતારી મુકવાનો ગુનો દાખલ થયો હતો. ગાંધીગ્રામ પોલીસે આ ગુનો ઉકેલી ત્રણ આરોપીને પકડ્યા છે. આરોપીનો સંબંધ જોઈને પોલીસ પણ ચોંકી ગઈ હતી. વૃધ્ધ રિક્ષા ચલાવતો હતો અને પાછળ તેનો દિકરો અને પુત્રવધૂ બંને મુસાફર તરીકે બેસી મુસાફરના રોકડ-ફોન તકડાવતા હતાં. આમ આખો પરિવાર સાથે મળી ચોરીઓ કરતો હતો!

વિગતો પર નજર કરીએ તો શહેરમાં અવાર-નવાર મુસાફરને રિક્ષામાં બેસાડી ઉલ્ટી ઉબકાનું નાટક કરી પૈસા, દાગીના, ફોન સેરવી લેતી રિક્ષાગેંગ કળા કરતી હોય છે. આવો જ એક બનાવ ગાંધીગ્રામ પોલીસની હદમાં બન્યો હતો. જેમાં હોટેલમાં કામ કરતો નેપાળી યુવાન અયોધ્યા ચોકથી કેકેવી ચોક જવા રિક્ષામાં બેઠો ત્યારે પહેલેથી જ એક મહિલા, પુરુષ તેમાં બેઠા હતાં. રિક્ષા આગળ ચાલતાં પુરુષે ઉલ્ટી ઉબકાનું નાટક કર્યું હતું. પછી નેપાળી યુવાનને ચાલકે આ ભાઈને દવાખાને લઈ જવા પડશે કહી ઉતારી મુક્યા હતાં. બાદમાં નેપાળી યુવાનને ખબર પડી હતી કે તેની પાસેની રોકડ ચોરાઈ



ગઈ છે. ગાંધીગ્રામ પોલીસે ગુનો નોંધી રિક્ષાગેંગને ઝડપી લીધી છે. જેમાં એક વૃધ્ધ અને તેનો દિકરો તથા દિકરાની પત્ની સામેલ છે.

પોલીસ સુત્રોએ કહ્યું કે મુળ નેપાળના વતની અને હાલ રાજકોટના અયોધ્યા ચોક પાસે આવેલા અવન્યુ એપાર્ટમેન્ટના પાર્કિંગમાં રહી હોટલમાં મેનેજર તરીકે નોકરી કરતા મહેશભાઈ અંબરભાઈ ધાર્તા અગીયારમીએ બપોરના આશરે એક વાચ્યાની આસપાસ ઘરેથી નોકરી પર જવા નીકળ્યા હતા. અયોધ્યા ચોકથી તેમણે કેકેવી હોલ સુધી જવા માટે એક રિક્ષા ભાડે કરી હતી, જેનું ભાડું ૨૦ રૂપિયા નક્કી કરવામાં આવ્યું હતું. મહેશભાઈ જ્યારે રિક્ષામાં બેઠા ત્યારે તેમાં ડ્રાઈવર સિવાય પાછળની સીટ પર એક સ્ત્રી અને એક પુરુષ પેસેન્જર તરીકે પહેલેથી જ બેઠેલા હતા. રિક્ષા ધોડી આગળ ચાલ્યા બાદ, વચ્ચે બેઠેલા પુરુષ પેસેન્જરે અચાનક ઉલટી થતી હોવાનું નાટક શરૂ કર્યું હતું. આ બહાને તેણે મહેશભાઈ પર ઢળવાનો પ્રયાસ કર્યો હતો. રામાપીર ચોકડી બ્રિજ ઉતરતાની સાથે જ આ પુરુષે તબિયત વધુ ખરાબ હોવાનું કહી રિક્ષા ભી રખાવી હતી.

આથી રિક્ષાચાલકે મહેશભાઈ પાસેથી ભાડું લીધા વગર જ તેમને રિક્ષામાંથી નીચે ઉતારી દીધા હતા અને ત્રણેય શખ્સો રિક્ષા લઈને ઝડપથી રવાના થઈ ગયા હતા. રિક્ષા ગયા બાદ મહેશભાઈને શંકા જતાં તેમણે પોતાના પેન્ટના પાછળના બિસ્સામાં તપાસ કરી હતી. તપાસ કરતા મહત્ત્વ

પડ્યું હતું કે તેમના બિસ્સામાં રાખેલા ૧૬,૦૦૦ રોકડા ગાયબ હતા. આ પૈસા તેમના સાથી કર્મચારી યોગેન્દ્રએ સાચવવા માટે આપ્યા હતા. આ ગુનો ગાંધીગ્રામ પોલીસ મથક ડી. સ્ટેશન રવિભાઈ ગઢવી અને રોહિતદાન ગઢવી તથા કોન્સ. જયદેવસિંહ પરમારની ભાતમી પરથી ઉકેલાઈ ગયો છે.

પોલીસે ઘંટેશ્વર ૨૫ વારીયામાં રહેતાં ૬૦ વર્ષના દિનેશ હીરાભાઈ કુંવરીયા નામના રિક્ષાચાલક અને પાછળ મુસાફર તરીકે બેસી ખીરસા કાપતાં તેના દિકરા અને પુત્રવધૂ કિશન દિનેશભાઈ કુંવરીયા તથા કાંતા કિશન કુંવરીયાને ઝડપી લઈ રૂ. ૧૫ હજારની રોકડ, જીજી૦૩બીટી-૩૧૪૦ નંબરની રિક્ષા કબ્જે કર્યાં છે. પાંત્રીસ અને વત્રીસ વર્ષની ઉંમર ધરાવતાં આ બંને રૈયાધારની ગોશાળા પાસે રહે છે. આ ત્રણ પૈકી દિનેશ અગાઉ દાડુ, મારામરીમાં પકડાયો હતો. પોલીસ કમિશનર બ્રજેશકુમાર જા, જોઈન્ટ પોલીસ કમિશનર મહેન્દ્ર બગીચા, ડીસીપી રહેશ દેસાઈ, એસીપી બી. જે. ચૌધરીની સુચના અંતર્ગત પીઆઈ એસ. આર. મેઘાણી, પીએસઆઈ વી. ડી. રાવલીયા, હેડકોન્સ. રવિભાઈ ગઢવી, ભવદીપસિંહ ગોહિલ, રોહિતદાન ગઢવી, શબ્દીરખાન મલેક, કોન્સ. રવુવીરસિંહ જોશી, વિપુલભાઈ ગઢવી, જયદેવસિંહ પરમાર, પ્રશાંતભાઈ ગજેરા, કોન્સ. રીનાબેન પરમારે આ કામગીરી કરી હતી. આ ત્રણેયએ મળી બીજા ક્યા ક્યા ગુના આચર્યાં છે તેની તપાસ થઈ રહી છે.

સેલ્ફ ડ્રાઈવમાં લઈ જવાયેલી કાર અંદર ફીટ કરેલી મુર્તિ કાઢી નખાતા ડબ્બો

દ્રાવેલ્સ સંચાલક -મિત્ર પર ટોળકી તૂટી પડી

રાજકોટ: સેલ્ફ ડ્રાઈવિંગમાં ભાડે લઈ જવામાં આવતી કાર કાં તો ઘણીવાર ભાડે લઈ જનારો કાર ઠામુકી વેચી મારતો હોય છે અથવા નુકસાન કરીને લાવતો હોય છે. દરમિયાન આવી જ એક કારમાં રખાયેલી મુર્તિમાં નુકસાન થયાની વાતે મારામારી થઈ ગઈ હતી. મવડી ગોવર્ધન ચોક જરૂર સોસાયટીમાં રહેતાં ત્રેવીસ વર્ષના એલીશ હસમુખભાઈ મારવીયા-પટેલ અને તેના મિત્ર મવડી પંચશીલ સોસાયટી-૫માં રહેતાં બાવીસ વર્ષના અભિષેક દિલીપભાઈ વાળા ઉપર રાતે દસેક વાગ્યે મટુકી રેસ્ટોરન્ટ નજીક દ્વારકાશીશ હોટલ પાસે વાવડી રોડ પર કોઠારીયા સોલવન્ટ મહમદી બાગના અરમાન, અરબાઝ સહિતના શખ્સોએ છીર, સળીયાથી હુમલો કરતાં બંનેને સારવાર માટે સિવિલ હોસ્પિટલમાં ખસેડાયા હતાં.

ઘટનાની વિગતો આપતાં એલીશ જણાવ્યું હતું કે હું સેલ્ફમાં ગાડી ભાડે આપવાનું અને ટૂર ટ્રાવેલ્સનું કામ કરું છું. મારો મિત્ર અભિષેક સાડીની ટૂંકામાં વેપાર કરે છે. મારી પાસેથી

સાત દિવસ પહેલા મહમદી બાગનો અરમાન બે હજાર રૂપિયાના ભાડાથી સ્કોર્પિયો ગાડી લઈ ગયો હતો. બાર કલાક માટે આ કાર મેં તેને ભાડે આપી હતી. પરંતુ કાર તે પરત આપવા આવ્યો ત્યારે મેં ચેક કરતાં તેમાં ફીટ કરાયેલી માતાજીની મુર્તિ અને ગણપતિની મુર્તિ કાઢી નાખવામાં આવી હતી અને કારમાં એક ખુણામાં મુકી દેવાઈ હતી. આથી મેં અરમાનને આ મુર્તિ શા માટે કાઢી નાંખી? તેમ કહી ટપકે આપતાં તેણે સોરી કહી દીધી હતું. આ પછી ફરીથી અમે બેગા થયા ત્યારે ફરી વાર મુર્તિની વાતે બોલાચાલી થઈ હતી. આ પછી શુક્રવારે રાતે અરમાને મને ફોન કરી સમાધાનની વાત કરવા માટે મટુકી નજીક વાવડી રોડ પર બોલાવતાં હું, મારો મિત્ર અભિષેક સહિતના ત્યાં ગયા હતાં. ત્યારે અરમાન, અરબાઝ સહિતનાએ ટોળકી રચી હુમલો કરી છરી, સળીયાથી ઈજાઓ પહોંચાડી હતી. ખરેખર શું બન્યું? તેની તપાસ તાલુકા પોલીસ કરે છે.



મહમદી બાગના અરમાન, અરબાઝે ટોળી રચી સળીયા, છરીના ઘા ઝીંક્યા

ફુટના ધંધાર્થી ઉપર ઈભલાનો હુમલો

મફતમાં ફુટ માંગી હવે પછી હપ્તા દેવા પડશે તેવો ફુટના ધંધાર્થીનો આક્ષેપ: સાચી વિગતો જાણવા પોલીસની તપાસ

રાજકોટ, તા. ૧૪

શહેરના જુના મોરબી રોડ પર રહેતાં અને ડોનની છાપ ધરાવતાં તેમજ અનેક ગુનાઓમાં પોલીસ ચોપડે ચડી ચુકેલા શખ્સે પોતાના ભાઈ સાથે મળી જ્યુનીલી શાક માર્કેટ પાસે જુની લોટરી બજારમાં ફુટના ધંધાર્થી પર છરી-ધોકાથી હુમલો કરતાં તે સારવાર માટે દાખલ થયો હતો.

પૈસાની લેતીદેતી મામલે માથાકુટ થયાનું બહાર આવ્યું છે. જો કે ધાયલ થયેલા યુવાને આ શખ્સ મફતમાં ફુટ લઈ જતો હોવાનો અને હપ્તા પેટે રૂપિયા માંગતો હોવાનો આક્ષેપ કર્યો હતો.

વિગતો જોઈએ તો બજારગવાડી શેરી નં. ૭માં રહેતો શબ્દીરભાઈ રફીકભાઈ શેખ નામનો ચોત્રીસ વર્ષનો યુવાન રાતે સાડા નવેક વાગ્યે જુની લોટરી બજારમાં પોતાની એમ. કે. ફુટ નામની દુકાને હતો ત્યારે મોરબી રોડ ખાટકીવાસના ઈબ્રાહીમ ઉર્ફ ઈભલો અને તેના ભાઈ ફીરીયાએ આવી છરી-ધોકાથી હુમલો કરી માર મારતાં સારવાર માટે સિવિલ હોસ્પિટલમાં દાખલ થતાં હોસ્પિટલ ચોકીના સ્ટાફે એ-ડિવિઝન પોલીસને જાણ કરી હતી. જો કે પોલીસ ફરિયાદ નોંધવા પહોંચી



પોલીસ લોકોને ગમે એટલા જાગૃત કરે પણ લોકો સમજતા જ નથી, લેભાગુ એજન્ટનો વધુ એક શિકાર વિદેશ જવાની લ્હાયામાં દંપતિને વીસ લાખનો ચૂનો

કહેવાતા એજન્ટે વર્ક વિઝા કરી આપવાના નામે કરી છેતરપીંડી: બીજી ઠગાઈમાં ઉછીની લઈ જવાયેલી કાર વેંચીને બારોબાર સાડાપાંચ લાખ ખાઈ જવાયા

રાજકોટ: વિદેશના વર્ક પરમીટ વિઝાના નામે લોકોને છેતરી લેવાની ઘટનાઓમાં રોજબરોજ નવા નવા કિસ્સા સામેલ થતા જ રહે છે. વધુ એક બનાવમાં એક લેભાગુ એજન્ટે દંપતિને ચુકે અને ઓસ્ટ્રેલિયાના વર્ક પરમીટ તેમજ વિઝીટર વિઝા બનાવી આપવાના વાયદા કરી વીસ લાખ પડાવી લેતાં પોલીસે તપાસ શરૂ કરી છે.

વિગતો પર નજર કરીએ તો વડોદરા શહેરના દંપતિને એજન્ટે ચુકે અને ઓસ્ટ્રેલિયાના વર્ક પરમીટ અને વિઝીટર વિઝા બનાવી આપવાના ખોટા વાયદા આપીને તેમની પાસેથી રૂપિયા વીસ લાખ પડાવ્યા છે. એજન્ટ વિઝા બનાવી ન આપતા દંપતીએ એજન્ટ પાસે રૂપિયા પરત માંગ્યા હતા. રૂપિયા પરત ન આપતા તેની સામે મહિલાએ ઠગાઈની ફરિયાદ નોંધાવી છે. જેને આધારે પોલીસે તપાસ હાથ ધરી હતી. સોમા તળાવ વિસ્તારમાં આવેલ દર્શનમ એન્ડ-ટીલામાં રહેતા તેમણેલબેન રવિકુમાર પટેલે તેમના પરિવાર સાથે વિદેશમાં નોકરી કરવા જવાનું પ્લાનિંગ કર્યું હતું.

આ દરમિયાન શહેરના માંજલપુર વિસ્તારમાં તુલસીધામ રોડ પર લીલેરીયા પેરામાઉન્ટમાં ઓફિસ ચલાવતા ઈમીગ્રેશન એચ પી. ઈન્ટરનેશનલ માલિક હીરલકુમાર કનુભાઈ પટેલ વિઝા કઢાવી આપવાનું કામ કરે છે એવું જાણવા મળ્યું હતું. મહિલાએ હીરલકુમાર પટેલને સંપર્ક કર્યો હતો અને તેમની ઓફિસે પતિ સાથે મળવા માટે ગયા હતાં ત્યારે એજન્ટ હીરલકુમાર પટેલ સાથે ચુકેના વર્ક પરમીટ વિઝા કઢાવી આપવા બાબને વાતચીત કરી હતી. ત્યારે વિઝા કઢાવી આપવાનો કુલ ખર્ચ રૂ. ૨૨ લાખ થશે અને તમારું વિઝાનું કામ ત્રણ માસમાં પુરૂ કરી આપવા તેમજ ત્રણ વર્ષ માટેના વર્ક પરમીટ વિઝા કઢાવી આપીશ તેમ એજન્ટે જણાવ્યું હતું. ત્યારબાદ એડવાન્સ પેટે રૂ. ૩ લાખ રોકડા માંગ્યા હતાં.

જે રકમ તેઓની ઓફિસે જઈને આપ્યાં હતાં. જે બાબતનો કચરો પણ તેણે કરી આપ્યો હતો પરંતુ, એજન્ટ હીરલકુમાર પટેલે વિઝાનું કામ કર્યું ન હતું અને તમારુ

કામ થઈ જશે થોડો સમય રાહ જુઓ, તેવા વાયદાઓ કરતા હતા. ત્યારબાદ અમદાવાદ કેડી હોસ્પિટલ ખાતે આપતા મેડીકલ તપાસ પણ કરાવી હતી. ત્યારબાદ પણ ચુકેના વર્ક પરમીટ વિઝાનું કામ પુરૂ થયું ન હતું, જેથી હીરલકુમાર કનુભાઈ પટેલને વાત કરતા તેઓએ તમારા કોર્સ લેટરની તારીખ એક્સ્ટેન્ડ થાય તેમ લાગતું નથી અને તમારે બીજી કોઈ કન્ટ્રીમાં જવું હોય તો વીઝા કરી આપીશ અને ઓસ્ટ્રેલિયાના વિઝીટર વર્ક વિઝા માટે બીજા બનાવી આપવાનું કહી તેમની પાસેથી ૧૫ લાખ પણ પડાવ્યા હતા.

પરંતુ ઓસ્ટ્રેલિયાના વિઝા પણ કરી આપ્યું ન હતું, આમ ઠગ એજન્ટે વિઝાનું કામ પણ કરી આપ્યું ન હતું કે, પછી રૂપિયા પણ પરત આપતો ન હોય અંતે હીરલકુમાર કનુભાઈ પટેલ વિરુદ્ધ રૂપિયા ૨૦ લાખની ઠગાઈની ફરિયાદ નોંધાવી છે. જેથી માંજલપુર પોલીસે ઠગ વિરુદ્ધ ગુનો નોંધીને વધુ તપાસ હાથ ધરવામાં આવી હતી.

બીજા બનાવમાં ઉછીની લઈ જવાયેલી કાર બારોબાર વેંચી મારી સાડા પાંચ લાખ ખાઈ જવાયા હતાં. અમરેલીના બગસરામાં નદીપરા વિસ્તારમાં આધેડની કાર બહાર સુરતના જવેલર્સને વેચી દઈ સમઢીયાળાના શખ્સ સાથે સાડા પાંચ લાખની છેતરપીંડી આચરવામાં આવી હતી. આ મુકે બગસરા પોલીસ મથકમાં છેતરપીંડીની ફરિયાદ નોંધાઈ હતી. બગસરાના સમઢીયાળામાં રહેતા જીવરાજભાઈ ભીખાભાઈ ગઢવીયા નામના સાંઈક વર્ષના વૃધ્ધે સાવરુંડલાના મનુ નાજાભાઈ સેલાર સામે ફરિયાદ નોંધાવતા જણાવ્યું હતું કે મનુ સેલારે તેની માલિકીની કાર નંબર જીજ૧૩૦૧૦-૭૭૪૪ ફેરવવા લઈ ગયો હતો અને બાદમાં બારોબાર સુરતના હરી જવેલર્સના કૌશીકભાઈને પાંચ લાખ પયાસ હજારમાં વેચી દીધી હતી. આ અંગે બગસરા પોલીસ મથકમાં મામલો પહોંચતા ગુનો નોંધાયો હતો. છેતરપીંડી અંગે હેડ કોન્સ્ટેબલ એસ.એચ.મીંગ વધુ તપાસ ચલાવી રહ્યા છે.

નવેક મહિનાથી બંને સાથે મળીને સ્પા ચલાવતાં હતાં: હિસાબ મામલે થતી હતી ચડભડ ભાગીદારે હત્યા કરી હાથ-પગ બાંધી લાશ ફેંકી દીધી

નાળામાંથી મળેલી હાથ-પગ બાંધેલી લાશ સ્પા સંચાલકની હતી: પોલીસ તપાસમાં મર્ડર મિસ્ટ્રી ઉકેલાઈ અને ચોંકાવનારી વિગતો સામે આવી

રાજકોટ: રાજ્યભરમાં રોજબરોજ કોઈને કોઈ કારણે કે નાની મોટી વાતે લોહીયાણુ ઘટનાઓ બની રહી છે અને હત્યા થઈ રહી છે. સ્પા સંચાલક ગૂંચ થયા બાદ તેની હત્યા કરાયેલી લાશ મળી આવી છે. પોલીસે મર્ડર મિસ્ટ્રી ઉકેલવા તપાસ શરૂ કરતાં ચોંકાવનારી મુલાકાત થયા હતાં. આ યુવાનની હત્યા તેના જ ભાગીદારે હિસાબ મામલે થયેલી અદાવતને લીધે કરી હોવાનું ખુલ્યું છે. દોરીથી ગળાટૂંપો દઈ ભાગીદારે મોતને ઘાટ ઉતારી બાદમાં લાશના હાથ-પગ બાંધી નાળામાં ફેંકી દીધી હતી. પોલીસે હત્યાના ભાગીદારને દબોચી લેવા માટે વિશેષ કાર્યવાહી કરી હતી.

મર્ડર મિસ્ટ્રીની આ ઘટના પર નજર કરીએ તો ભૂચ વાગરા પોલીસ સ્ટેશન વિસ્તારમાં થયેલી હત્યાની ઘટનાએ ભારે ચક્રવાર જગાવી છે. ભાગીદારીમાં ચાલતા સ્પાના હિસાબને લઈને થયેલા વિવાદે અંતે હત્યામાં રૂંપ લઈ

લીધું હોવાનો મામલો સામે આવ્યો છે. મિત્રતા અને ભાગીદારીના સંબંધને કલંકિત કરતી આ ઘટનામાં એક યુવકની ફૂર રીતે હત્યા કરી તેની લાશને કોથળામાં ભરી અવાવડુ જ્યાંએ ફેંકી દેવાઈ હોવાનું બહાર આવ્યું છે. પોલીસે આ મામલે ગુનો નોંધી તપાસ શરૂ કરી હતી. પોલીસ તપાસ મુજબ ભૂચના જ્યોતિનગર વિસ્તારમાં રહેતો મૃતક કૃણાલ ચંદુભાઈ પટેલ અને આરોપી વાગરા તાલુકાના ચોરા સમની ગામના મુન્તઝીર પટેલ બંને મિત્રો હતા. તેઓ સાથે મળીને સ્પા ચલાવતા હતા. છેલ્લા ત્રણથી ચાર મહિનાથી સ્પાના હિસાબના પૈસાને લઈને બંને વચ્ચે વિવાદ ચલાવતો હતો.

આ અદાવતના કારણે આરોપીએ કૃણાલ પટેલને ફોન કરી સ્પા વેચવાના બહાને પાટી પાસેથી રૂપિયા લેવા જવાનું કહી વિશ્વાસમાં લીધા હતા. આરોપીએ કૃણાલને પોતાની ગાડીમાં બેસાડી કોઈ અવાવરુ સ્થળે લઈ ગયો હતો, જ્યાં નાયલોનની દોરી વડે ગળું દબાવી તેમની



હત્યા કરી નાખી હતી. હત્યા બાદ પુરાવા નાશ કરવા આરોપીએ મૃતકના હાથ-પગ બાંધી લાશને પ્લાસ્ટિકની મીણીયા થેલીમાં ભરી રહડા ગામથી વચ્ચનાદ ગામ તરફ જવાના રસ્તા પર આવેલા નાળા નીચે ફેંકી દીધી હતી, જેથી કોઈને જાણ ન થાય. બીજી તરફ કૃણાલ ઘરે પરત ન કરતા અને મોબાઈલ બંધ આવતા પરિવારે શોધખોળ શરૂ કરી તેની ભૂચ સી-ડિવિઝન પોલીસને જાણ

કરી હતી. આ દરમિયાન વાગરા પોલીસને એક બિનવારસી લાશ મળી આવ્યાની માહિતી મળતા પરિવાર ત્યાં પહોંચ્યો હતો.

મૃતદેહની ઓળખ કૃણાલ પટેલ તરીકે થતા પરિવારમાં શોકની લાગણી છવાઈ ગઈ હતી. પોલીસને લાશના ગળાના ભાગે ટૂંપો આપ્યાના નિશાન પણ મળ્યા હતા. જે અંગે વાગરા પોલીસે ગુનો નોંધી મુતદેહનું પોસ્ટમોર્ટમ કરાવી તપાસ હાથ ધરી હતી. વાગરા પોલીસ સ્ટેશનનાઈન્સપેક્ટર એચ.બી. ગોહિલએ કહ્યું કે કૃણાલ પટેલ અને મુન્તઝીર પટેલ બંને વચ્ચે રૂપિયાની લેતી દેતી મામલે કૃણાલની હત્યા કરવામાં આવી છે. મુન્તઝીર પટેલ કૃણાલને ભૂચથી તેની ગાડીમાં બેસાડી લાવ્યો હતો. હાલમાં ટીમો બનાવી આરોપીને ઝડપી પાડવાની કાર્યવાહી ચાલુ છે. મૃતકના ભાઈ પ્રતીક પટેલે જણાવ્યું હતું કે, મારો મોટો ભાઈ કૃણાલ પટેલ બે દિવસથી ગાયબ થયો હતો.

બેથી ત્રણ લોકોના મારા પર કોલ આવ્યાં હતા કે કૃણાલ ક્યાં છે તે શોધ પર પણ નથી અને તેને કોલ કરીએ છીએ તો લાગતા નથી. જેથી મેં મારા પપ્પાને પૂછતા તેઓએ પણ એવું જ કીધું કે, તેનો ફોન લાગતો નથી. ત્યાર બાદ મારા પિતાનો કોલ આવ્યો હતો તેમણે મને જણાવ્યું હતું કે, તે મુન્તઝીર પટેલ સાથે ગયો હતો. ત્યાર બાદ તેનો ફોન સ્વીચ ઓફ થઈ ગયો હોય તેનો કોઈ પણ સંપર્ક થયો ન હતો. બાદ મારા ઉપર સી ડિવિઝન પોલીસ સ્ટેશનમાંથી કોલ આવ્યો હતો. જેમાં વાગરામાં એક મુતદેહ મળ્યો છે તે જોઈને તપાસ કરો જેથી અમે ત્યાં સ્થળ પર પહોંચી તપાસ કરતા તે મારા ભાઈનો મુતદેહ હતો. અમારી માગ છે કે અમને ન્યાય મળવો જોઈએ. મારો ભાઈ અને મુન્તઝીર પટેલ વચ્ચે આઠથી નવ મહિનાના સંબંધ છે તેઓ બંને ભાગીદારીમાં સ્પા ચલાવતા હતા. તેઓ બંને વચ્ચે અવાર-નવાર માથાકુટ થતી હતી. આ બનાવથી મૃતકના પરિવારમાં માતમ છવાઈ ગયો છે.

PGVCLના ધામા : ૪૦૦ વીજ જોડાણમાં ગેરરીતિ

વિવિધ ટીમોના સર્ચ ઓપરેશન બાદ ફટકાર્યો એક કરોડથી વધુનો દંડ : આપનારા સમયમાં વિવિધ સ્થળો પર તપાસ રહેશે ચથાવત

રાજકોટ, તા. ૧૪
 છેલ્લા ઘણા દિવસથી પશ્ચિમ ગુજરાત વીજ કોર્પોરેશન લિમિટેડ દ્વારા રાજકોટ શહેર અને આસપાસના વિસ્તારોમાં વીજ ચોરી કરતા લોકોને પકડી પાડવામાં આવી રહ્યા છે કારણકે તેમના ઘરના ખૂબ મોટા પ્રમાણમાં વીજ ચોરી થતી હોવાનું માલુમ પડતા ખાસ ઝુંબેશના ભાગરૂપે અભિયાન હાથ ધરવામાં આવ્યું છે પરિણામ સ્વરૂપે પીજીવીસીએલને કરોડો રૂપિયાનો નુકસાન વેઠવાનો વારો આવે તેવી સ્થિતિનું નિર્માણ થયું છે જેના ભાગરૂપે ખાસ ઝુંબેશ હાથ ધરવામાં આવી અને અનેકવિધ રૂપિયાનો દંડ પણ તંત્ર દ્વારા ફટકારવામાં આવ્યો હોવાનું વીજ કંપનીના જાણકાર વર્તુળો ચરચી રહ્યા છે.

આવે તેવું જાણવા મળ્યું છે. એટલું જ નહિ, વધુ વીજલોસ ધરાવતા ફીડરો પર આયોજનબદ્ધ ચેકિંગ કરવામાં આવી રહ્યું છે. પીજીવીસીએલને કરોડોનો ચૂનો લગાવતા આવા વીજચોરી સામે વીજતંત્રે હવે લાલ આંખ કરી છે અને વિવિધ વર્તુળ કચેરીઓના અધિક્ષક ઈજનેરો તેમજ વિભાગીય કચેરીઓના કાર્યપાલક ઈજનેરોની સીધી દેખરેખ હેઠળ સૌરાષ્ટ્ર-કચ્છના અનેક વિસ્તારો-જિલ્લાઓમાં ઈજનેરોની સંખ્યાબંધ ટુકડીઓ દ્વારા સામૂહિક વીજચેકિંગ ડ્રાઈવનું આયોજન કરીને આવા તત્વોને સખક શીખવવામાં આવે છે.

પશ્ચિમ ગુજરાત વીજ ઇન્સ્ટોલેશન ચેકિંગ ડ્રાઈવના અનુસંધાને રાજકોટ શહેર વર્તુળ કચેરી હેઠળ આવતી રાજકોટ શહેર- ૧, ૨ અને ૩ વિભાગીય કચેરી હેઠળની માધાપર, બેડીનાકા, રૈયા રોડ, લક્ષ્મીનગર, મોરબી રોડ, પ્રહલાદ પ્લોટ, આજી-૧, આજી-૨, મોરબી રોડ, સોરથીયાવાડી, કોઠારીયા રોડ, ઉઘોગનગર, પ્રદ્યુમનનગર, વાવડી, મવડી રોડ, ખોખડદળ, નાના મવા પેટાવિભાગીય કચેરીઓ હેઠળના વિવિધ વિસ્તારો જેમકે, અવધ સોસાયટી, શક્તિ સોસાયટી, સંતોષીનગર, નારાયણનગર, આવાસ યોજના, રાજવનગર, મોચીનગર, બજરંગવાડી રોડ, શીતલ પાર્ક, વાંકાનેર સોસાયટી, મોમીન સોસાયટી, મોચીનગર ૧ અને ૨, સંજયનગર, અંબિકા કોમ્પ્લેક્સ, નુરાનીપરા, રંગઉપવન સોસાયટી, એરપોર્ટ રોડ, સુભાષનગર, ગીરનાર સોસાયટી, રાજદીપ સોસાયટી, સત્યમપાર્ક સોસાયટી, પટેલ નગર, પ્રજાપતિ સોસાયટી, ધરમનગર સોસાયટી, શ્રીનાથજી સોસાયટી, ઉદયનગર, વિનાયક નગર, ખોડલધામ-૨, મારુતિ રેસિડેન્સી, ભીલેશ્વર પાર્ક, શીતળાધાર સોસાયટી, શિવનગર સોસાયટી, સીતારામ સોસાયટી, માણછોનગર સોસાયટી, શુભમ સોસાયટી, હુસૈની ચોક, રાજારામ સોસાયટી, સાગર ચોક, ગુજરાત હાઉસિંગ બોર્ડ, રિસિડિસિદ્ધિ ક્વાર્ટર, ચુનારવાડ ચોક, બાબરીયા કોલોની, બાબરીયા આવાસ, મોરારી નગર, સર્વોદય સોસાયટી, ૮૦ ફૂટ મેઈન રોડ, દેવનગર નો ઢોળો, રંગીલા વિસ્તાર, મામાવાડી વિસ્તાર, નવાગામ મેઈન રોડ, આર્યનગર સોસાયટી, સીતારામ સોસાયટી, રત્નદીપ સોસાયટી, સંતકબીર સોસાયટી વગેરેમાં એસ.આર.પી. સ્ટાફ તથા પોલીસ સ્ટાફના યુસ્ત બંદોબસ્ત હેઠળ ઈજનેરોની કુલ ૧૮૫ જેટલી વીજચેકિંગ ટીમો દ્વારા વીજચેકિંગની કામગીરી કરવામાં આવી હતી.આ દરમિયાન રહેણાંક, વાણિજ્યિક વગેરે મળીને કુલ ૪૨૭૩ જેટલા વીજજોડાણો ચકાસવામાં આવ્યાં હતા, જે પૈકી ૩૮૦ વીજજોડાણોમાં જુદાજુદા પ્રકારની ગેરરીતિ માલુમ પડતાં કુલ રૂ. ૧૦૯.૧૫ લાખની દંડનીય આકારણીના બિલ ફટકારવામાં આવ્યાં હતા.



હજુ અડધા કર્મચારીઓનું જ લીસ્ટ બન્યું : ખાનગી સ્કુલો, યુનિ. બેંકોના સ્ટાફને સામેલ કરવા હિલચાલ વસ્તી ગણતરી માટે મનપા પાસે નથી પૂરતું મહેકમ

રાજકોટ, તા. ૧૪
 સરકારના આદેશ અનુસાર હાલ રાજકોટમાં વસ્તી ગણતરી શરૂ થવા માટેની હિલચાલ તે જ થઈ ચૂકી છે ત્યારે વસ્તી ગણતરી માટે ખૂબ મોટા સ્ટાફની જરૂરિયાત ઊભી થશે ત્યારે મહાનગરપાલિકાએ વોર્ડ વાઈઝ સ્ટાફ માટેની વ્યવસ્થા શરૂ કરવા માટેની કવાયત હાથ ધરવામાં આવી છે જેમાં મહાનગરપાલિકાના કર્મચારીઓની સાથોસાથ ખાનગી શાળાના સ્ટાફને પણ આ કામગીરીમાં જોડાવામાં આવશે તે માટેની હાલ યાદી તૈયાર કરવામાં આવી રહી છે. ૨૦ લાખ જેટલી વસ્તી રાજકોટની હોવાનું માલુમ પડ્યું છે ત્યારે અપૂરતો સ્ટાફ હોવાના કારણે હાલ આ કામગીરી શક્ય થાય તેમ નથી જે વાતની ગંભીરતાને ધ્યાને લઈ અન્ય સંસ્થાઓ થી પણ સ્ટાફની વ્યવસ્થા ઊભી કરવામાં આવે તેવું જણાઈ રહ્યું છે.

મનકરા સંચાલિત શાળાઓમાં પણ અપૂરતો સ્ટાફ છે ત્યારે યોગ્ય વ્યવસ્થા ઉભી કરવા માટેના હાલ તમામ પગલાંઓ લેવામાં આવી રહ્યા છે. મળતી માહિતી મુજબ ૨૦ એપ્રિલથી વસ્તી ગણતરી નું કાર્ય હાથ ધરવામાં આવશે જેથી નવા ફેરફારોને પણ આ વસ્તી ગણતરીમાં આવરી લેવાશે તેવું હાલ જાણવા મળ્યું છે. તો ચૂંટણી એપ્રિલ પૂર્વે જ યોજાય કે વસ્તી ગણતરી બાદ તે અંગે અનેકવિધ પ્રશ્નો ઊભા થયા છે. રાજકોટના ભૌગોલિક નકશામાં થયેલા મોટા ફેરફારો અને નવા ભળેલા વિસ્તારોને કારણે કામગીરીનું ભારણ વધ્યું છે. આથી પુરાતા સ્ટાફ વગર આ કામ મુશ્કેલ છે.

આગામી વસ્તી ગણતરીની પ્રક્રિયા બે તબક્કામાં થશે. પેપરવર્કને બદલે સંપૂર્ણ પ્રક્રિયા ડિજિટલ માધ્યમથી કરવામાં આવશે. પ્રથમ તબક્કામાં હાઉસ લિસ્ટિંગ, ફેબ્રુઆરી-૨૦૨૭માં વાસ્તવિક વસ્તી ગણતરી કરવામાં આવશે. જેમાં દરેક વ્યક્તિની વિગતવાર માહિતી જેવી કે, ઉંમર, શૈક્ષણિક લાયકાત, વ્યવસાય અને અન્ય જાણકારી એકત્ર કરવામાં આવશે. ત્યારબાદ વસ્તી ગણતરીનું સાચું પરિણામ સામે આવશે. કોર્પોનો સ્ટાફ, શિક્ષણ સમિતિની સરકારી શાળાઓના શિક્ષકો અને આચાર્યો મળી અડધો સ્ટાફ ભેગો થાય તેમ છે. આથી ચોકકસ કામગીરી માટે પુરતો સ્ટાફ એકત્ર થાય ત્યારે જ કામ શરૂ થઈ શકે તેમ છે. આ ઘટના અટકી હજાર કર્મચારીઓની વ્યવસ્થા કરવા માટે ખાનગી શાળાઓના શિક્ષકો અને બિન-શૈક્ષણિક સ્ટાફને જોડવા માટે મંજૂરી મેળવવા પ્રક્રિયા ચાલી રહી છે. જો સરકાર તરફથી મંજૂરી મળશે તો ખાનગી શાળાના સ્ટાફને જરૂરી તાલીમ આપીને કામમાં સામેલ કરાશે. ઉપરાંત બેંકો, યુનિ. જેવી કચેરીના સ્ટાફને પણ રોકવા મંજૂરીઓ માંગવામાં આવી રહી છે. મતદા સુધારણા ની કામગીરીમાં સ્ટાફ અંગે ઘણા ખરા પ્રશ્નો ઊભા થયા હતા ત્યારે વસ્તી ગણતરીમાં એ જ સ્થિતિ ઊભી થશે કે કેમ તે સૌથી મોટો પ્રશ્ન હાલ ઊભો થયો છે જે વાત ઉપર ગંભીરતાપૂર્વક ચર્ચા કરવામાં આવશે અને ત્યારબાદ જ યોગ્ય નિર્ણય લેવાશે તેવું જાણકાર વર્તુળો ચરચી રહ્યા છે.



ધોરણ ૧૦ બોર્ડ પરીક્ષાના પ્રશ્નપત્રો સ્ટ્રોંગ રૂમમાં સીલ

ચોધરી હાઈસ્કુલ ખાતે યુસ્ત પોલીસ બંદોબસ્ત : ધોરણ ૧૨ના પ્રશ્નપત્રો ૨૨ થી ૨૩ વચ્ચે આવી પહોંચશે

રાજકોટ, તા. ૧૪
 ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ દ્વારા ૨૬ મી થી બોર્ડ પરીક્ષાનો પ્રારંભ થઈ રહ્યો છે ત્યારે આ બોર્ડ પરીક્ષા ને આડે હવે કહી શકાય કે ગણતરીના ૧૦ દિવસો જ બાકી રહ્યા છે ત્યારે ધોરણ ૧૦ નું પ્રશ્નપત્ર હાલ આવી ગયું છે અને સ્ટ્રોંગ રૂમમાં તેને સીલ પણ કરી દેવામાં આવ્યું છે. મળતી માહિતી મુજબ સમગ્ર પરીક્ષા શાંતિપૂર્ણ માહોલમાં યોજાય અને કોઈપણ અગવડતા નો સામનો ન કરવો પડે તે દિશામાં હાલ તમામ તૈયારીઓ શરૂ કરી દેવામાં આવી છે. રાજકોટ શહેર-જિલ્લાના ૮૦૪૮ સહિત રાજ્યમાં ૧૫.૨૮ લાખ વિદ્યાર્થીઓ કસોટી રૂમ આ પરીક્ષામાં બેસનાર છે. ગત વર્ષની સરખામણીમાં આ વખતે વિદ્યાર્થીઓની સંખ્યામાં એક લાખનો વધારો થવા પામેલ છે. બોર્ડની આ પરીક્ષાના સૌરાષ્ટ્રઝોનના ધો.૧૦ના પેપરો રાજકોટ આવી પહોંચતા તેને ચોધરી હાઈસ્કુલના સ્ટ્રોંગરૂમમાં પોલીસ બંદોબસ્ત હેઠળ



સીલ કરી દેવામાં આવેલ છે. જ્યારે ધો.૧૨ (વિજ્ઞાન પ્રવાહ-સામાન્ય પ્રવાહ)ના પેપરો આગામી તા.૨૨ અને ૨૩ના રાજકોટ આવી પહોંચશે.બોર્ડના પરિણામ સમયસર જાહેર થાય તે માટે પેપર તપાસણીના શિક્ષકોના ઓર્ડરો પણ વિદ્યાર્થીઓની હોલ ટીકીટની સાથે જ શિક્ષણ બોર્ડ દ્વારા ઈશ્યુ કરવામાં આવનાર હોવાનું શિક્ષણ બોર્ડના સુત્રોએ જણાવ્યું હતું. સૌરાષ્ટ્ર ઝોનના ધો.૧૦ના રાજકોટ આવી પહોંચેલા પેપરો ચોધરી હાઈસ્કુલથી આગામી તા.૨૨ અને ૨૩ એમ બે દિવસ દરમિયાન સૌરાષ્ટ્ર કચ્છના જિલ્લા મથકો પર ખાસ વાહનમાં પોલીસ બંદોબસ્ત સાથે પહોંચાડવામાં આવનાર છે. બોર્ડના પેપરો લઈ જતા વાહનોમાં જી.પી.એસ.સીસ્ટમ રાખવામાં આવી છે. તા.૨૬ ફેબ્રુઆરીથી ૧૮ માર્ચ દરમિયાન લેવાનારી આ બોર્ડની પરીક્ષા રાજ્યમાં ૧૭૦૦ કેન્દ્રો પૈકી ૫૫૬૫ શાળાઓની બિટ્ડીંગો અને ૫૩૭૬૪ બ્લોકમાં લેવામાં આવનાર છે. રાજકોટ શહેર-જિલ્લાના બોર્ડની આ પરીક્ષામાં બેસનારા દિવ્યાંગ વિદ્યાર્થીઓની બેઠક વ્યવસ્થા પરીક્ષા કેન્દ્રના ગ્રાઉન્ડ ફ્લોર પર જ કરવામાં આવી છે. બોર્ડની પરીક્ષાનો જિલ્લાનો કન્ટ્રોલરૂમ કરણસિંહજી હાઈસ્કુલમાં ધો.૧૨ના પેપરોના આગમનની સાથે તા.૨૨થી શરૂ કરવામાં આવશે. તમામ વ્યવસ્થાઓને આખરી ઓપ આપી દેવામાં આવ્યો છે જેથી સમયસર પ્રશ્નપત્રો વિવિધ કેન્દ્રો પર પહોંચી શકે અને પરીક્ષામાં કોઈ પણ પ્રકારની અગવડતા નો સામનો ન કરવો પડે તે દિશામાં પણ હાલ વિવિધ પગલાંઓ જિલ્લા વહીવટી તંત્રને શિક્ષણ વિભાગ દ્વારા લેવામાં આવ્યા છે. મળતી માહિતી મુજબ આવાનાર દિવસોમાં પરીક્ષા અંગે વિદ્યાર્થીઓમાં કોઈ તકલીફ ઊભી ન થાય તે વાતનો પણ ધ્યાન રાખવામાં આવી રહ્યું છે અને સમગ્ર પરીક્ષાનું ઓનલાઈન મોનિટરિંગ પણ કરવામાં આવશે તેવું પણ હાલ જાણવા મળ્યું છે. આ અંગે યોગ્ય વ્યવસ્થાઓની કરવા માટેના હાલ તમામ પ્રયત્નો પણ લેવામાં આવી રહ્યા છે.

યાલુ વર્ષનો ટાર્ગેટ પૂર્ણ કરવા કરવા મનપાની મથામણ : ૧૫૦૦ મિલકત ધારકોને જમી નોટિસ

વ્યાજ માફી સાથે સીલીંગ ઝુંબેશ તેજ



રાજકોટ, તા. ૧૪
 મહાનગરપાલિકા ની અણધાર નીતિના કારણે મિલકત ધારકોને ભારે હાલાકી નો

સામનો કરવો પડી રહ્યો છે ત્યારે તંત્ર દ્વારા જે પગલાં લેવામાં આવ્યા છે અને બજેટમાં જે જોગવાઈ કરવામાં આવી છે તેને અનુપૂર્ણ એ વાત

તો સ્પષ્ટ થઈ ચૂકી છે કે હાલ જે સાચા અને સમયસર પોતાનો મિલકત વેરો ભરતા હોય તે વેરાધારકોને નહીં પરંતુ જે નક્કરઠાઈ અને વખોથી

વેરો ભરવાનો બાકી હોય અને વ્યાજ પણ ચડત થઈ ગઈ હોય તે સર્વેને વેરા માફીની સહુલત આપવામાં આવી છે પરંતુ મળતી માહિતી મુજબ ખરા અર્થમાં જે જેનું નક્કરઠાઈ છે તેઓને તંત્ર લાભ આપે તે ખૂબ જરૂરી છે. હાલ યાલુ નાણાકીય વર્ષનો વેરા વસુલાત વિભાગનો જે લક્ષ્ય છે તેને પરીપૂર્ણ કરવા માટે હાલ તંત્ર દ્વારા એડી ચોટીનો જોર લગાવવામાં આવી રહ્યું છે બીજી તરફ સરકારી એકમોનો વેરો પણ બાકી છે જેની વસુલાત યોગ્ય સમયે કરવામાં આવે તે ખૂબ જરૂરી છે. પરંતુ પરંતુ યોગ્ય વસુલાત ન થતાં હાલ નાણાકીય ખાધ ઊભી થઈ છે. મનપાના વેરા વિભાગ દ્વારા જાન્યુઆરી માસથી મિલકત વેરો બાકી હોય તેવા આસામીઓ વિરૂધ્ધ કડક ઝુંબેશ શરૂ કરવામાં આવી છે. જે અંતર્ગત ત્રણેય ઝોનના ૧૮ વોર્ડમાં છેલ્લા એક સપ્તાહ દરમિયાન રહેણાક અને કોમર્શિયલની ૧૯૮ મિલકત સીલ કરી નોટિસ હોવા છતાં વેરો ન ભરનાર ૧૫૪૦ આસામીઓને જમીની નોટિસ ફટકારી હતી. સીલથી બચવા એક આસામીઓએ સ્થળ ઉપર વેરો ભરપાઈ કરતા મનપાને ૧૦.૩૪ કરોડની આવક થઈ હતી. મનપાના વેરા વિભાગમાંથી પ્રાપ્ત થયેલ વિગત મુજબ ચડત મિલકત વેરો હોય તેવા આસામીઓ વિરૂધ્ધ સીલિંગ અને જમી સહિતની કામગીરી શરૂ કરવામાં આવી છે. જેમાં એક

સપ્તાહ દરમિયાન વોર્ડ નં.૨માં ૧, વોર્ડ નં.૩-૧૭, વોર્ડ નં.૭-૬૦૮ વોર્ડ નં.૧૩ - ૫૬, વોર્ડ નં.૧૭-૨૭, વોર્ડ નં.૧૪,૨૦ સહિત ૯૫ મિલકતો સીલ કરવામાં આવી હતી. ઈસ્ટઝોનમાં છે વોર્ડમાં ૨૪ મિલકત અને વેસ્ટ ઝોનમાં સૌથી વધુ ૧૦૩ સાથે કુલ ૧૯૮ મિલકતો સીલ કરવામાં આવી હતી. અગાઉ સીલ થયેલ મિલકતો પૈકી ૧૫૪૦ આસામીઓને જમીની નોટિસ ફટકારવામાં આવી હતી. સ્થળ ઉપર ૩૨૪૫ આસામીઓએ વેરો ભરપાઈ કર્યાં હતા. જેમાં ચેક અને રોકડનો સમાવેશ થાય છે. છતાં અંગે પણ હાલ અનેકવિધ સવાલો ઉઠી રહ્યા છે. બીજી મહત્વની વાત તો એ છે કે મિલકત ધારકો ને હેરાન પરેશાન પણ કરવામાં આવતા હોવાના અનેકવિધ આક્ષેપો થયા છે તો બીજી તરફ તંત્ર દ્વારા વ્યાજ વસૂલ સાતોસાથ સીલીંગ ઝુંબેશ પણ તેજ કરી છે. મનપાના વેરા વિભાગ દ્વારા જાન્યુઆરી માસથી યાલુ કરવામાં આવેલ રીકવરી ઝુંબેશ

હાલમાં વ્યાજમાફી યોજના ચાલુ કરેલ હોવા છતાં પૂર્વવત રાખવામાં આવી છે. એક સપ્તાહમાં ૧૯૮ મિલકતો સીલ કર્યાં બાદ આ ઝુંબેશ આગામી ૩૧ માર્ચ સુધી ચાલુ રાખવામાં આવશે. તેમજ ૧ લાખથી વધુ વેરો બાકી હોય તેવા આસામીઓ વિરૂધ્ધ આ વર્ષ સીલિંગ કામગીરી ચાલુ રખાશે તેમ જાણવા મળેલ છે. વેરા વિભાગે બાકીદારોની લીસ્ટ બનાવવાનું શરૂ કર્યું છે. આગામી દિવસોમાં ૨૮૫૮ મિલકત ધારકોને જમીની નોટિસ ફટકારવામાં આવશે. વેરા વિભાગે વધુમાં જણાવેલ કે, વેસ્ટઝોન અને સેન્ટ્રલ ઝોનમાં સૌથી વધુ કોમર્શિયલ એકમો આવેલા છે અને જૂની મિલકતો પણ વધુ હોવાથી આ બંને ઝોનમાં બાકીદારોની સંખ્યામાં પણ મોટો વધારો જોવા મળ્યો છે. મનપાના વેરા વિભાગે ૧૦ વર્ષ બાદ મિલકત વેરામાં વ્યાજમાફી યોજના ગત ગુરુવારથી શરૂ કરી છે. જેને જબરો પ્રતિસાદ સાપડ્યો છે. આ વખતે સંપૂર્ણ વ્યાજમાફીના બદલે પાણી માફ કરી દેવામાં આવ્યું છે. જેના લીધે નાના મિલકત ધારકો તેનો લાભ લેતા બે દિવસમાં ૧૬૨૧ આસામીઓએ વ્યાજમાફીનો લાભ લેતા મહાનગરપાલિકાને રેકોર્ડબ્રેક ૩.૬૩ કરોડની આવક થઈ છે. જેની સામે કરદાતાઓનું અંદાજ રૂ.૫૦ લાખ જેટલું વ્યાજ માફ કર્યું હોવાનું વેરા વિભાગે જણાવ્યું હતું.